
и запавстны 


” 


Кра 


Смугой дарога апавіта... 


П 
Б 


, жыцця рака! 


агаслауляю вечнасць жыта 


ульсуй, віруй 


і жыццядайнасць каласка. 





жжж 


Дзе на лугі вясной выходзяць рэчкі, 
дзе азярыны свецяцца да дна, 

дзе мёдам пахнуць верасы і грэчка, 
дзе звонкая сасна, нібы струна,-- 
там мой адвечны край. 


Дзе лён цвіце з нябёсамі у згодзе, 
дзе шчодрыя палеткі і сады, 

дзе замкі баяць, дзе легенды ходзяць, 
дзе новыя ўзрастаюць гарады,-- 

там мой руплівы край. 


Дзе хлебам-соллю шчыра сустракаюць, 
як і належыць, дарагіх сяброў, 

дзе жарты, песні доўга не змаўкаюць 

у радасці застольных вечароў,-- 

там мой гасцінны край. 


Дзе тром бярозкам і ў вясёлым маі 
чацвёртая прыходзіць вечна ў сны, 
дзе памяць неўміручая, жывая 
пра тых байцоў, што не прыйшлі 

з вайны,-- 
там мой свяшчэнны край. 


НА СЯЛЕ 


Чорнай работы -- мора, 
белай зусім няма, 

хіба што снежныя горы 
злепіць ля ганкаў зіма... 


Як жа яшчэ як не чорнай 
звацца рабоце той, 

вечнай ды незлічонай, 
цяжкай, будзённай, святой, 


звязанай моцна з зямлёю, 
бы між сабой кроў і плоць. 
...Справіліся з сяўбою -- 
час буракі палоць. 


І касавіца на носе, 

там і жніва пара... 

Ох, не тады, калі просяць, 
лівень уліў як з вядра! 


Жыта прыбіла градам, 
плавае сена ў вадзе. 
Даць усяму трэба рады -- 
рук не хапае нідзе. 


Ў часе цітэюць крокі 
бабак, дзядоў сівых... 

Але ні скарг, ні папрокаў 
тут не пачуеце вы. 


Шчасцейкам шчасце завецца. 
сё апытайце сяло -- 

скажуць: «Ой, добра жывецца, 

толькі б вайны не было!» 


жж ж 


Мой свет зямны -- лясны, азёрны -- 
і свет недасягальны мой -- 

свет неабсяжны, вечны, зорны,-- 
вы тайнай звязаны адной, 


адной цудоўнаю загадкай 
і ніццю светлаю адной; 

як мара вечная і згадка, 
вы, неразлучныя, са мной. 


жж ж 


Які пачатак восені дзівосны! 
Зямля -- зачараваная нібы: 

на сцежку вабную пад ранак росны 
выходзяць з лесу белыя грыбы. 


А дзень на вышыню яшчэ багаты, 
прадзецца павуціны белай ніць. 
О лета бабіна, кароткая пара ты, 
прыходзіш толькі смутак адцяніць. 


Ж жж 


Зноў за крыжам акна 
аблятае лістота... 


Таргануліся дзверы сна. 
--. Хто там? 
Мама?! 


Не веру вачам -- гэта ты, 
жывая? 

З глыбокае цемнаты 

як прыйшла, дарагая? 


Што ж стаіш ля парога? 
Ты з дарогі даўгой. 

Ты, напэўна, з трывогай: 
як тут меншанькі твой? 


Я з трывогай таксама, 
я ў трывозе трывог: 
мала я табе, мама, 
ношу несці памог. 


Прадчувалася гора -- 
цень упаў на вясло. 
Тэлеграму мне ў горад 
прыслала сяло. 


Памірала ты. 
Мукі 

я не бачыў тваёй, 
яшчэ цёплыя рукі 
былі раніцой... 


А мо ўсё-такі смерці 
адступіла імгла? 

Ну, вядома, памерці, 
мама, ты не магла. 


І таго лістапада 

пе было, а быў сон. 
Як я, родная, рады, 
што не спраўдзіўся ён! 


Як жа мог я паверыць 
крыжу там, за сялом?!. 
Зараз будзем вячэраць, 
пасядзім за сталом. 


Не маўчы -- я чакаю,-- 
адзавіся адно. 

Божа мой! Ты такая 
бледная... як палатно!.. 


За крыжамі акон 

лісце ў дол ападае. 

Ты прыходзіла ў сон, 
мама. 

Я ўсё прыгадаю. 


Аж да самай апошняй мяжы 
цябе памяць мая ўтрымала 
то ля плуга, 

то ля дзяжы, 

то за кроснамі, калі ткала. 


Бачу я, расхінаючы сплецены час, 

як, сустрэўшы дзяцей, маладзела, 

як, праводзячы з дому ў дарожаньку 
нас, 

доўга-доўга на сцежку глядзела... 


Лістапад асыпае лісты 

на халодныя сцежкі, пагоркі. 
Нада мною -- святло дабраты 
незгасальнае зоркі. 


кжж 


Лета ў лесе цвіло. 

На дарозе лясной 
адчуванне было: 
нехта сочыць за мной. 


Крочыў я ў родны кут 
чыстым полем адно, 
ды здалося: і тут 
нехта сочыць за мной. 


Я прылёг на зямлі. 
Неба над галавой. 
Зоркі ў небе ўзышлі. 
Нехта сочыць за мной. 


Толькі ў цемры начной 
зразумеў я душой: 
гэта сочаць за мной 
вочы маці маёй. 


жж ж 


У куточку, дзе змоўкнулі сосны, 
у пасцелі, з якой не падняцца, 
пэўна, ўсё табе, родная, сняцца 
хата бедная, печка і кросны; 


сніцца поле -- пясок ды каменне,-- 
як арала яго, засявала, 

як ты жыта скупое збірала, 

піву цэлую -- жменя да жмені; 


ю 


сняцца дзеці, твой клопат найбольшы: 
«Што ім даць з гаспадаркі пустое?..» 
Ты не ведаеп, мама, пра тое, 

што сышло рэха панскае Польшчы 


і што жыцце другое настала, 
сні, матуля, дзяцей шчаслівых. 
На палосках былых неўрадлівых 
збажына каласіцца густая. 


жж ж 


Мая мама верыла ў бога, 
не скажу, каб мяне прымушала маліцца, 
толькі ўзяў я з матуліных вуснаў -- 
бы маланка, імгненнае -- 
слова «грэх». 
Гэтым словам яна асуджала, 
ушчувала, бывала, яна: 
«грэх -- ля гора чужога смяяцца, 
«грэх -- ад поля, ад працы хавацца, 
«трэх -- птушыныя гнёзды бурыць... 
З гэтым кодэксам рос я, вырас, 
з ім падняўся ў свой першы вырай, 
не расстаўся й да гэтай пары. 
Сыне мой, 
не малітвай жывём мы, вядома, 
але ты, адыходзячы з дому, 


паўтары: ё 


«Грэх -- ля гора чужога смяяцца, 
трэх -- ад поля, ад працы хавацца, 
грэх -- птушыныя гнёзды бурыць». 


УВОСЕНЬ 


Калі дагарае кастрычнік над кручай 
і ў холадзе шэрхне зямля пакрысе,-- 
світае мой роздум пра час немінучы: 
хто перш, хто пасля -- адпалаем усе. 


Ды дзіўна: мой бераг нябыту 

яшчэ уяўляецца быццам чужы. 

І сілы яшчэ, і памкненняў -- нібыта 
я толькі збіраюся жыць. 


А век непрыкметна ўбіраецца ў хуткасць, 
гады выспяваюць, нібыта жытцо. 

Я ведаю, што не без болю і смутку 
пакіну краіну пад назвай: «Жыццё». 


Але на мяжы, на якой мне упасці, 
магчыма, падумаю я: 

тут -- дзеці, працяг майго шчасця, 
там -- маці, матуля мая. 


жж 


Несправядліваю ты, смерць, бываеш 
(не прэтэндую тут на адкрыццё): 
тых без пары з жыцця ты вырываеш, 
хто пра сябе не дбае ўсё жыццё. 


Ды вось за што хвалю пябе, старая: 
ты непадкупна па зямлі ідзеш - 
падлюгу й ката ўсё ж не абмінаеш, 
ад багацея выкуп не бярэш. 


м 

ж жж 


З пяшчотнай, светлаю тугою 
сустрэў старонку я сваю. 
Усё тут сэрцу дарагое, 

адно не ўсё я пазнаю. 


Там сажалка дайшла да мелі, 
там лес абрысы памяняў: 

дзе сосны-волаты шумелі, 
стаў непралазны маладняк. 


А ў сажалцы кашом лавіла 
маё маленства шчупакоў; 
зімою гартаваў я сілы 

пад самаробных звон канькоў. 


Пад лесам вогнішчы гарэлі 
той непаўторнаю парой, 

і прымітыўныя арэлі 
ўзляталі пад сасной старой. 


Што ж не аб самым я істотным? 
Тут жнецца, сеецца хутчэй. 
Жывецца? Не, не бестурботна, 
але заможней і лягчэй. 


Чаму ж бясконца памяць будзяць 
карціны першыя, калі 

на дабрабыт змяняюць людзі 
абрысы вольнае зямлі? 


Дыхнула родным цёплым ветрам, 
і вецер той разварушыў 
нязгасны даўні жар у петрах 
непачужэлае душы. 


У межах велічнай Айчыны 
радзіма ў кожнага адна, 
навек дзіцячымі вачыма 
запамінаецца яна. 


Мясціны мілыя! Бязмежна 
люблю вас, помню, берагу 

і ў вашых зменах непазбежных 
знаходжу светлую тугу. 


ЗОЛАТА 


Ім зачароўваецца свет, 

яго завуць высакародным, 

і я, даверлівы паэт, 

яго апеў бы словам родным; 


хіба не дзіва: хай на дно 
упусціць побыт мітуслівы, 
не пацьмянее там яно,-- 
яшчэ кагосьці ашчаслівіць. 


А як вясёленька мільгне 

на мілым пальчыку жаночым!.. 
І ўсё ж не давядзецца мне 
натхніцца золатам аднойчы. 


Мае нешта золата ніяк 
высакародным не здаецца: 
так тонка ззяючы, аднак, 
купляецца і прадаецца. 

УЛАДЗІМІР КАРАТКЕВІЧ 


Жыццялюб, фантазёр і рамантык відушчы 
не сябе шанаваў, не сабой даражыў -- 

са стагоддзяў ён нёс, нібы з чорнае пушчы, 
кветку матчынай чыстай душы; 


толькі сэрцам кранаў -- і легенды сівыя 
не з Афінаў выходзілі, звалі не ў Рым -- 
паўставалі ахвярныя, вечна жывыя 
Каліноўскі, Машэка, Багрым: 


Сэрцам кветкі кранаўся -- і дзівосныя фарбы 
гукі матчынай песні служылі яму, 

а ці толькі яму, калі шчодрыя скарбы 
раздаваў ён сусвету ўсяму. 


; 


Чарадзей легендарнае волі і сілы, 

ён чароўную кветку як вока бярог. 

Смерць раптоўна, як колас, пад корань 
скасіла, 

ён -- як колас -- яе перамог. 


ж жж 


Хто не хацеў пабагацець?! 
Ды ў кожнага сваё паняцце, 
як і пра шчасце, пра багацце: 
ў таго на кніжцы падрасце -- 
і лічыць ён, што багацее, 

а той становіцца рабом 
нікчэмных рэчаў, век пацее 
пад імі, служыць ім гарбом... 


Е 


Дзіўлюся з прагнасці такой. 
Пабагацець бы як душой, 

паўстаць не модным перад светам -- 
не апустошаным паўстаць, 
пабагацець -- з адзінай мэтай: 

усё набытае аддаць... 


ж жж 


Ліецца лістоты халодная медзь, 
міжвольна агорнута сэрца тугою: 

не век гэтым дрэвам і людзям шумець, 
усё памяняецца, будзе другое. 


І мыслю пра дальняе, і спакваля 
згаджаюся я з непазбежнасцю ночы, 
бо сонца згарае, бо стыне зямля... 
А сэрца паверыць у гэта не хоча. 


НА ДОСВІТКУ 


Пушчанская вёсачка Селішчы! 
Асенняю ранняй парой, 

калі туманы не аселі шчэ, 

я павітаўся з табой. 


Ішоў я хадою ціхмянай, 
спавіта была ты імглой, 
адзінаю лямпачкай цьмянай 
драмала над вулкай святло. 

Надзіва глухою была ты, 

стаялі перада мной, 

як прывіды, дрэвы, 
ахаты-- 

што сцірты на ніве начной. 


Я, мусіць, блукаў з паўгадзіны: 
будзіць сваякоў да пары 

не мог Я -- хацеў хоць адзіны 
скрып нейкі пачуць у двары... 


Пакуль туманы не аселі, 
асенняю ціхай парой 
прыбавілі ўсе хлебасеі 
світанак да ночы сваёй. 


ЛІСТАПАД У ЛЕСЕ 


Сягоння з раніцы ў бары 
ідуць вясёлыя навіны: 
вятрыска -- халасцяк стары -- 
спраўляў да ночы імяніны. 


Ён, каб як меней сумаваць, 
вятроў-сяброў багата склікаў, 
ён добры зух -- пашальмаваць 
з усёй кампаніяй вялікай. 


Пра лес, пра нівы, пра мароз 
вятры сп'янелыя спявалі, 
ялін, і сосен, і бяроз 

пад тыя песні абнімалі. 


...Вятры цалюткі ранак спяць, 
іх абышла бяссонніца. 

Яліны й сосны ўжо стаяць 
перад люстэркам-сонейкам, 


як бы нічога й не было... 
Адно бярозка затужыла: 
не помніць нават, як святло 
у лесе ночка патушыла; 


сама сябе не пазнае -- 
згубіла хустачку -- не гожа! 
шукае позіркам яе, 

але ніяк знайсці не можа. 


СВЯТОЧНЫ САЛЮТ 


Як толькі зырка расцвіталі 
ракетаў гронкі угары, 

па двор адкрыты выляталі 
з дамоў чародкі дзетвары. 


Вячэрняй позняю парою 
глядзела з золкага двара 
у неба горада-героя 
узрушаная дзетвара. 


Дзяўчынкі выстралы лічылі, 
крычалі хлопчыкі: «Ура!» 
За імі мамы не сачылі 

і не шумелі: «Спаць пара!) 

НАРОДНАЯ ПЕСНЯ 


У жыцці -- ці то ў гасцях, ці дома, 
на сваёй зямлі і за мяжой -- 
цяжка абысціся, як вядома, 

нам без песні (пэўна, не чужой), 


песні, што нясе душу народа, 
песні, без якое мы не мы: 

няма песні -- значыць, ты без роду, 
няма песні -- значыць, ты нямы. 


Ці не з гэтай самае прычыны 
прагну, сын мой, погляду твайго: 
маці, мова, песня ды айчына -- 
ўсё паняцці роду аднаго. 


жж ж 


Вяршыня хараства -- жанчына! 
Няўжо, няўжо надыдзе час, 
калі халоднымі вачыма 

цябе сустрэну я хоць раз?! 


Жанчына -- радасці вяршыня! 
Няўжо няўмольны час прымкне, 
калі пад небам -- зорным, сінім -- 
чакаць ты будзеш не мяне?! 


Любуюся, любоў не стыне, 

і як і што б там ні было, 

ды астанешся ты вяршыняй, 
няўтольна лашчанай святлом. 


ДВА КОЛЕРЫ 


Белы снег 
на палях. 
Белы смех! 
Белы шлях! 


Вэлюм белы 
ў вачах! 
Белы сон 
па начах. 


Ручаінкамі 
снег. 

З весялінкамі 
смех! 


Белы шлях! 
Белы цвет! 
Белы птах! 
Белы свет! 


Часу бег, 
лёсу бег... 


Волас белы 
ў цябе. 


Праляцеў 
чорны птах, 
кінуў цень 
на твой шлях. 


Лёсу бег. 
Часу лёт. 


Цяжкі снег, 
страшны лёд. 

Чорны цень, 
чорны птах. 
Чорны дзень: 
свет ачах. 


Смутак чорны 
ў вачах... 


Часу бег, 
лёсаў бег... 


Белы снег! 
Белы цвет! 
Белы смех! 
Белы свет! 


ХМАРА 


Нізка над зямлёю, 
над палямі нізка 
ранняю зімою 

хмару гнаў вятрыска; 


гнаў вятрыска хмару, 
сілай выхваляўся, 
хмара ж вольнай марай 
дыхала, жыла ўся: 


вырвацца як, знікнуць, 
каб не гнаў вятрыска? 
Да зямлі прынікнуць, 
да сваёй калыскі. 


Стала хмара ў неба 
ласкава прасіцца: 


можна мо як-небудзь 
тут ёй супыніцца, 


дзе лясок цямнее, 
дзе ракі палоска, 
дзе жыты рунеюць 
за высокай вёскай? 


Неба зводзіць бровы: 
як пасмела хмара 
сон яго здаровы 
парушаць, пачвара! 


Ў неба злосцю-гневам 
твар перакасіла: 
хмару цяжкім снегам 
кінула штосілы. 


Калі хмара стала 
снегам, калі ўпала, 
шчасце паспытала -- 
да зямлі прыпала. 


Ад марозу ўсходы 
ў полі атуліла, 
светлыя прыгоды 
дзецям падарыла... 


Як прамень прабіўся 
з вясной маладою, 
хмарчын снег зрабіўся 
добраю вадою; 


папаіўшы поле, 
абярнуўся ў пару. 

Над зямным раздоллем 
неба з новай хмарай, 


гі 


Гоніць зноў вятрыска 
трапяткую хмару. 
Над зямлёю нізка" 
хмара вольна марыць. 


Марыць хмара ўпотай 
на радзіме ўпасці, 
каб усёй істотай 

да яе прыпасці; 


дожджыкам, імжою, 
снегам падаць згодна, 
толькі б не чужою 

стаць -- астацца роднай! 


ВЕРНАСЦЬ 


Ёсць паэты: Твардоўскі і Пысін! 
Непадобныя, а -- радня. 
Жураўліным і зорным высям 
да апошняга верныя дня. 


Не кляліся, а праўдзе суровай 
аддавалі даніну спаўна, 

не цярпелі фальшывага слова, 
слова справай лічылі здаўна. 


Бліскавіца іх неба крамсала, 
свет адкрыўся з Дняпра берагоў. 
Па арбіце Зямля апісала 

ім пароўну адвечных кругоў. 


жжж 


Вы ўсё з агню, імгненні, лепіце,-- 
Дала іскрыпачка адна 
Узлёт 
чырвоным крылам лебедзя, 
г. рац? ва скакуна. 
“ з Аляксей Пысін 


Уцешйны быў «быў паэта - 
куток-гэты ў краі лясным; 

дзе сувязь трымаў ён з сусветам 
аптэнамі цяглай сасны. 


На снезе патрэскваў да ночы 
касцёр несуровай зімой. 

Як зоркі, свяціліся вочы, 

і твар загараўся зарой. 


З падзённага вырваны тлуму 
у чуйную цішыню, 

якія выношваў ён думы 
перад абліччам агню? 


Маршанекую згадваў махорку, 
байцоў, што крывёй палілі 
гасцінцы, разоры, пагоркі 

і рана ў зямлю паляглі? 


Мо думаў, пібыта аб цудзе, 
пра самаадданых сяброў,. 
вакол якіх грэюцпа людзі, 
нібыта наўкола кастроў. 


Магчыма, п праменны сланечнік 
з агню вырастаў перад ім 

(ён скажа аб ім і аб вечным: 
«Свепім, 


на тым і стаім!»),- 

Мо згадваў ён песеньку тую, 

з якою ішлі зажынаць, 

а можа, выслоўе матулі, 

што цяжка не жыць -- дажываць?.. 


Няма яго... Сэрца зайшлося: 
не стала каго, божа мой!.. 
Зіма тая ў песенным лёсе 
была нрадапошняй зімой. 


Жжжж 


Дрэвы майго сяла... 

Ля грэблі -- сівыя вербы. 

ля ўезду ў сяло -- бярозы). 

на могілках -- сосны. 

Дрэвы майго сяла. 

Калісьці, як быў хлапчуком я, 
на вашых узнёслых вяршынях 
гайдаліся мары мае. 

з неадольнаю прагай 
зірнуць за мяжу гарызопта 
надоўга я вас пакінуў 
у ранішнім тумайёе... 
Вяртанне маё непазбежна 
ад спасціжэння свету 
да вас, 

дрэвы майго сяла. 
Як проста ўсё і як мудра: 
ля грэблі -- карэлыя вербы, 
ля ўезду ў сяло -- бярозы, 
на могілках -- сосны. 


Дрэвы майго сяла. 


ЛЮБІМАМУ НАСТАЎНІКУ 


У. Калесніку 

На глебе маёй душы 

(ці то промняў мала трапляла, 

ці то руху было ёй мала) 
у бясплоднай цішы 
прарасло пустазелле. 
Цвіло яно, 

панавала, 

перамогу ўжо святкавала 
дзікім сваім вяселлем. 


А вы 
ў пустазеллі глухім 
заўважылі 
каласкі, 
хоць і кволыя,-- 
вы узважылі, 
і надзея мая ажыла!.. 


Пустазелле знішчаю датла, 
цягнуся я да святла 
свежым полем душы, 
ўсімі яе каласамі, 
і промні хлынулі самі 
насустрач ёй, 
душы неспакойнай маёй. 

жажт 


З тым горадам, дзе, як паводка, 
пятнаццаць год маіх прайшло, 


.. было развітвацца мне горка, 
сне толькі пяжка мне было: 





там з задупэўнымі сябрамі 
дзяліў евабоду я-сваю, 
там быў я зроднены з барамі, 
дзе кроны бонечна пяюць. 


-.Цякла бяседа па змярканні. 
Калі ж настаў расстання час, 
мой голас выдаў хваляванне: 
я разлучаўся першы раз. 


І ты мяне, як бацька сына, 
настаўнік, к сэрцу прыгарнуў, 
перад нялёгкай пуцявінай 
маю упэўненасць вярнуў. 


Цягнік праз ноч ляцеў. 
Маланкі 
красалі ў цемрыве святло. 
СА я ўслухоўваўся да ранку 
у сэнс тваіх нядаўніх слоў. 


Настаўнік мой, любімы самы, 
чамусьці часта я так сню: 
здаю табе адзін экзамен, 
экзамен той -- на вышыню. 


Не асудзі занадта строга, 
калі надзею не пранёс,-- 
не, не апошнюю дарогу 
мне абяцаў мой добры лёс, 


жж 


Зіма... Дзень добры, дзядзька бор! 
На вуліцы тваёй, як кажуць, свята. 
Што ж каўняром шчаку падпёр? 
Ах, разумею, дзядзька,-- сумнавата 


табе на адзіноце зімаваць, .. 
у думках у тваіх, напэўна, лета, 
пара, калі няма як сумаваць. 
Душа твая ўспамінамі сагрэта? 


З дажджом і сонцам дбайна даглядаў 
грыбоў і ягад кожную дзялянку 
і птушанят маленькіх калыхаў 
пад ветравыя песні-калыханкі; 


і да людзей хіліўся ты заўжды, 
лагодзіў іх пад сонцам і пад зоркай, 
даваў прытулак парам маладым, 
старых ты цешыў цудадзейнай зёлкай. 


Стаіш, глядзіш на поле, на лужок, 
цябе стаміла зацяжное свята: 

ты скінуць марыш белы кажушок 
і -- за работу, ціха, ды заўзята. 


жж 


Астаўся збоку горад стольны. 
Мяне дарога прывяла 

ў куточак ціхі і прывольны -- 
да невялічкага сяла, 


Стаяць пад сонцам невысокім 
расфарбаваныя дамкі; 

пад ружаватыя аблокі 

ідуць блакітныя дымкі. 


І на аселіцу з падворкаў -- 
ля гаража і ля стажка 
дзятва да снежнай сыпле горкі, 
у гурбах топячы Пушка, 





Прадвесні дзень -- 


зусім без ветру - 


праводзіць сонца за лясы. 
Крамяна-свежае паветра 
пасуе да зямной красы. 


Над краем новы дзень засвеціць, 
і ручаінка пабяжыць... 

Як хораша на белым свеце! 
Якое шчасце ў міры жыць! 


А па планеце ходзяць войны, 

не моўкне зброя ні на міг. 
Адным вайна -- каровай дойнай, 
драпежным зверам -- для другіх. 


Не спіць душа -- ў ёй ажываюць 
браты, што не прыйшлі з вайны, 
і наплываюць, наплываюць 
Хатыні спаленай званы. 


ок ж 


Марозу і сопейка ззянне -- 
усмешка прыроды самой. 
Кароткае суіснаванне 
вясны з пастарэлай зімой. 


Бабуля-зіма ўспамінае 
гулянкі па цэлых начах, 
краса ўжо і сіла мінае, 

і слёзы блішчаць на вачах. 


Красуня вясна летуценіць 
пра поле, раку, сенажаць... 
Блакітныя лёгкія цені 

на снезе апошнім ляжаць. 


жж 


Вясна дыхнула на палі, 
на рэкі, на крыніцы -- 

і ручаіны паплылі, 

і пачалі ільды крышыцца. 


Загаманілі ў той жа час 
ёй пушчы і дубровы: 
«Ідзі да нас, ідзі да нас, 
здымі і з нас аковы!» 


Ідзе вясна ва ўсе куткі, 
ва ўсе лясы і пералескі. 
Дзе гляне -- там і жаўрукі, 
дзе ступіць -- 
там цвітуць пралескі. 

жж ж 


Адступае зімовая проза 

перад музыкай веснавой. 

Дзець, кульнуйшы кілішак марозу, 
сонца коціць над галавой. 


Адступае зімовая проза 

перад весняю навізной, 

хоць яшчэ з серабрыстай бярозай 
снег спрачаецца белізной. 


Адступае зімовая проза 
перад весняю вышынёй. 
Наступае адлігі пагроза 
пад самотнай апошняй лыжнёй. 


Адступае зімовая проза 

перад радасцю веснавой. 
1 схіляюцца вербы і лозы 
над праталінкаю жывой. 


жж ж 


Яшчэ сям-там бялее снег, 
але пад ясным небам веснім 
спявае жаўранак вясне, 

ёй трапяткую дорыць песню. 
Пявун цудоўны, на мяжы 
цяпла і холаду спявае. 

А ты прыслухайся -- скажы, 
пра што яго ўся песня тая. 
Пра шчасце! Ён яго спазнаў, 
калі свае адолеў далі: 

ён поле роднае пазнаў, 

дзе крылы, крылы вырасталі. 


ЖАНЧЫНА 


Пакарміла і закалыхала 
крыкунка, маленькае дзіця. 
Не прылегла, побач пастаяла, 
поўная святога пачуцця. 


Міскі перамыла і талеркі, 
бляск ва ўсёй кватэры навяла 
і міжвольна лёгка да люстэрка 
маці маладая падышла. 


Праца быццам і не натаміла. 
Вочы заіскрыліся, 

е яна 
локаны паправіла так міла, 
светлая ўся, нібыта вясна. 


Многа ёсць загадак, многа тайнаў 
у жаночай радасці й красе. 

Але ўсім відаць, як жыццядайна 
у сабе жанчына свет нясе. 


Ну а з першай, з лішняю маршчынкай 
як змірыцца?.. 
Бачу я даўно: 
““любіць адлюстроўвацца жанчына 
на тэлеэкране і ў кіно, 


і на фотаздымку; на карціне, 
у любімага ў вачах і снах... 

“- Ды найлепей адлюстроўвацца жанчыне 
у сваіх дачушках і сынах. -. 

ПРАФЕСАР 
Ф. ЯНКОЎСКІ 


У дзве вайны вяла дарога 

ад родных сосен і бяроз, 

з адной -- зімой саракавога -- 
асколкі ў целе ён прынёс. 


Не суцяшаў армейскі доктар, 
гаркотнай праўды не хаваў, 
рука,-- сказаў той доктар-дока,-- 
ўжо толькі дзеля рукава, 


ні мілай ёю не абняці, 

ні коней браць за павады, 

а што да войска -- ведай, браце,-- 
белабілетнік назаўжды... 


Калі ж прынесла разбурэнне 
арда праклятая ў наш край, 
сказала мужнае сумленне: 
паўстань і ворага карай 


за ўсё, што люта зруйнавана, 

за смерць матуль і немаўлят! 
Знайшоў сцяжыну ў партызаны 
ён, абстраляны ўжо салдат. 


Няхай даўно пагаслі войны, 

з гадёмі ранам не лягчэй, 

адна палёгка ў краі вольным -- 
святло дапытлівых вачэй, 


да іх пашчасціла вярнуцца, 
хай без выгод у слове жыў; 


З Зак. 987 


даўно заслужаны ў навуцы, 
ён адпачынак заслужыў, 


ды кінуць кафедры не можа: 
няўрымелівы і памяткі, 

не аднаму яшчэ падможа; 
вучыўся ў роднай талакі, 


каб па зямлі не вяла тупаць, 
да самазабыцця любіць, 

ці не таму яму так рупіць 
ўсе скарбы слова раздарыць. 


жж 


Полымя ў бацькавай печы -- 
чысты і памятны дар, 

Ты-- нібы мудрае веча, 

ты -- як свяшчэнны алтар. 


Светла, ці горка і прыкра, 
ці непрытульна ў жыцці, 
ты -- і навука, і прыклад, 
Полымя, 

вечна свяці! 


жж ж 


Снягі адступілі -- і жыту рунець. 
Прастора пакуль не абжыта, 

але пачынае паціху звінець 
жаваранак над жытам. 


Хай не абзавёўся яшчэ і сям'ёй, 
гняздзечка пакуль не нажыта. 

Ды з песняю, вечнай апорай сваёй,-- 
жаваранак над жытам. 


Узнімуцца сонцам палі, паплавы, 
нахіліцца колас наліты,-- 

спявае, не моўкне ўвесь дзень светлавы 
жаваранак над жытам. 


Ён жменькай цяпла, камячок трапяткі, 
здаецца і, што ні кажы там, 

на сэрца падобны -- нястомны такі -- 
жаваранак над жытам. 


У вырай адсюль пачынаецца шлях, 

а лецейка з песняй пражыта 

у родным куточку -- у гэтых палях,-- 
жаваранак над жытам. 


І сонцу, і хлебу, і песні бацькоў 

ён верны -- нішто не забыта 

з далёкіх, сівых, перабытых вякоў, -- 
жаваранак над жытам. 


На сушы, на моры, у небе -- кругом 
любоў да жыцця беражы ты. 
Журба апануе -- успомні яго, 
жаваранка над жытам. 


жж 


Промень збіў замок цяжэнны з глебы, 
зерне выйшла з цемры да святла 
і паслала к сонцу 
песню хлеба 
з музыкаю тонкага сцябла. 


жж 


Вабіць вясна. Як пад сонца не выйсці! 
Столькі наўкола любві, хараства! 
Кветкі ў абнімках, цалуецца лісце, 
кругам у ветра ідзе галава. 


Столькі ў прыроды жыцця, шчыравання: 
птушкі і пчолы, цяпло і святло... 
Быццам ні скрухі, ні расчаравання 

ў свеце не будзе і пе было. 


жж 


З крыві і плоці, 

з радасці і болю, 
сумненняў, хваляванняў і надзей 
маё другое сонца, 

мне на долю 
яно ўзышло і свеціць між людзей. 


Калі між нас адлегласці замнога, 
не чэзну я без сонейка майго, 

у прыцяжэнні да яго, зямнога, 
праменіцца ўсё сэрца ад яго. 


ПОЛЕ 


З табою летую, зімую, 

з табою ў радасці, ў журбе. 
Калі ад'еду дзе -- сумую, 
як і па людзях, па табе. 


“Стаю, гляджу з замілаваннем 
на ўсходы ў пацерках расы. 

І заміраю з хваляваннем, 

калі шумяць жыты, аўсы, 


калі іх сонца палівае 

і абмінае люты град. 
Дарога вабіць палявая, 

і лашчыць вочы далягляд. 


Мяне твая хвалюе воля 

і абавязак твой святы. 

Як хутка час ляціць, о поле! 
Ці гэта заўважаеш ты? 


Вясну я ўспомню і над пожняй, 
над першым снегам, над лыжнёй... 
Жыву тваёю песняй кожнай 

і неўміручай цішынёй. 


жж 


Жыты паабапал гасцінца, 
сяло некрыклівай красы, 
туман белаваты ў далінцы, 
раздолле палёў і лясы, 


чароды бяроз белакорых -- 
узрушвае ўсё мяне зноў: 

прайшло ў найраднейшых прасторах 
семнаццаць найпершых гадоў. 


Мой край, запаветна адзіны, 
далёкае рэха плыве. 

Малою, магчыма, радзімай 
цябе хто-ніхто назаве. 


А я ні малой, ні вялікай 
радзімай цябе не заву. 
Наведаў не дзеля прыліку -- 
табой без цябе я жыву. 


жж 


Куплялі, паддаўшыся модзе, 
нятанны заморскі нейлон. 
А ў полі пяшчотна ўзыходзіў 
пад песняю жаўранка лён. 


Пыхцелі ў нейлоне на святы... 
З палону нейлону ўцяклі -- 
тады за вялікую плату 

ў крымплене фарсіць пачалі, 

А ў полі падцягваўся ўгору 
лянок, нібы ўсё разумеў. 
Ды ў позірку мяккім 

дакору 
ні кроплі не меў... 


НАСТАЎНІКАМ 
Е. І. Жыгаравай 


Што б рабіла ты, планета, 
як бы цьмяна ты жыла, 
каб не знала сілы гэтай -- 
чалавечага святла? 


А за тым святлом жаданым -- 
дзён і тыдняў мітульга: 
ўрокі, сшыткі, сходы, планы,-- 
спраў бясконцая чарга. 


Рытм дакладны, графік строгі, 
дэфіцыт спакою, сну. 
Асабістыя трывогі 

ўсе збягаюцца ў адну. 


Людзі, людзі з сэрцам Данка! 
Вам за ўсё душа баліць: 
клопат вечарам і ранкам -- 
як дарогу асвятліць, 


каб дарогай тою дзеці 
радасна ў жыццё ішлі, 
каб яны ў імклівым свеце 
шчасце вернае знайшлі. 


НАРАЧ 


Паданне 


Бы неба, возера сінела 

у гушчары старых бароў, 
ды назвы доўгі час не мела 
у навакольных жыхароў. 


А ў прыазёрнай ціхай вёсцы 
дзяўчына-сірата жыла; 

і наяву, і ў пагалосцы 

краса вясны яе цвіла: 


і сонцам косы адлівалі, 
гарэлі вусны зор ярчэй, 
і колерам азёрнай хвалі 
свяціла глыбіня вачэй. 


Калі ж яна на гуслях грала, 
спявала песенькі свае, 
навокал птаства замірала 

ў высокім голасе яе, 


а людзі забывалі гора... 

Ды вось аднойчы вёскай той, 
красуня вырасла ў каторай, 
пан ехаў з світаю сваёй. 


На мураве, каля язміна, 
у гурце хлопцаў і дзяўчат 
яна сядзела, сіраціна, 

яна спявала акурат. 


Як песня пану ўпала ў вуха, 
ён загадаў каня спыніць, 
пявунню пекную паслухаў, -- 
давай на свой манер цаніць: 


К) 


-- Як на зямлі ўзрасла паганскай 
такая кветка, адкажы? 

Табе адно ў пакоях панскіх 
належыць, мая краска, жыць! 


-- 8 мяне паганая служанка. 

-- Ты жонкай будзеш мне якраз... 
З сябрыны смела выйшаў Янка 

і пану даў такі адказ: 


--. Не, не табе яна нявеста, 
яна такая ж, якія, 

з мужыцкага, васпане, цеста, 
і нарачоная -- мая. 


Ты панскае шукай закваскі, 

каб не здзічэў твой панскі род... 

-- Маўчаць! Ты -- парастак Тараскі, 
таго, што бунтаваў народ?! 


Ад злосці пан аж чырванее, 
ужо, здаецца, ўвесь кіпіць 

і лемантуе ў дзікім гневе: 

--. Узяць яго, хутчэй схапіць! 


Пад крыкі жаласлівай кані 

яго звязалі, павязлі, 

і -- што ў ваду хлапчына кануў, 
як і не жыў ён па зямлі. 


ІКурба дзяўчыну-сіраціну 
ўзяла, яна не есць, не спіць. 
А хіжы пап перад дзяўчынай 
ніяк не хоча адступіць, 


увагай, ласкаю, лагодай 
зламаць стараецца яе. 

І -- што за дзіва! -- 
раптам згоду 

яна на гэткі шлюб дае. 


Ды гоніць хмары злосны вецер, 
бунтуюць хвалі ў берагах. 
Дзяўчына ўжо ў маёнтак едзе, 
ў яе пакунак у руках. 


Ужо й служанкі сустракаюць, 
вядуць сіротку ў панскі рай, 
ў адзенне шлюбнае ўбіраюць, 
якое хочаш -- выбірай. 


Вось перад панам -- чараўніца, 
што і пяром не апісаць, 

на ёй бялюткі вэлюм ніцы, 

а ў косах зорачкі гараць. 


Паклон сваёй нявесты любай 
прымае пан 

і ў просьбе ёй 
не адмаўляе -- перад шлюбам 
дае пабыць крыху адной. 


Яна адна ў яго палацы! 

Хоць пан паглядвае з двара, 
пара, пара з ім расквітацца -- 
прыйшла, прыйшла яе пара! 


Пакунак свой яна схапіла, 
хутчэй дастала смалякі 

і мігам, мігам падпаліла 
усе пакоі, ўсе куткі. 


А 


Акно дзяўчына адчыніла, 
і калі ўсё гуло ў агні, 

да прыазёрнай вёскі мілай 
яна ляцела на кані. 


Спынілася, дзе клён зялёны, 
адно саскочыла з каня -- 

і прыхілілася да клёна, 

і горка плакала яна. 


Тут часта з Янкам сустракала 
і захад сонца і ўзыход, 
цяпер з ім сэрцам размаўляла 
на беразе глыбокіх вод. 


Але пачуўся конскі тупат 
у вёсцы, там таўкуць людзей 
служакі панскія 

і тупа 
выкрыкваюць: 
--- Бандытка дзе?! 


--. А вось яна! -- крычыць шалёна 
адзін служака.-- Вось ты дзе! 

-- Жыўцом не возьмеце! 

Ад клёна 

яна рванулася к вадзе, 


дзе хвалі човен калыхалі, 

на човен спрытна налягла, 
штурхнула з берага на хвалі -- 
павеславала як магла. 


У тым чаўне яна бывала 
з каханым Янкам, а цяпер: 
--. Мой любы,-- ціха прашаптала, -- 


вось пану помста за цябе! 
Шкада, што я змагла так мала... 
Даруй, так позна я твая... 


Ўсю ноч стыхія бушавала, 
і сорак дзён туман стаяў. 


Красы дзявочае, кахання 
цудоўны вобраз паўстае. 
Пра Нарачоную -- паданне, 
і назва Нарач -- ад яе. 


МАКСІМ БАГДАНОВІЧ 


«Табою ўсягды пагарджалі, 
Цябе не пушчалі з ярма 

І душу тваю абакралі,-- 

У ёй нават мовы няма», -- 


Народу заглянуўшы ў вочы, 
ён горкую праўду сказаў -- 
і чуйнай душою прарочай 

зару, ясны дзень прадказаў. 


ж жж 


Няхай мяне няшчырасць абміне... 

З маленства я знаёміўся з Купалам, 
ды не адразу ў вочы мне запала 
святло: «Я не для вас, паны, о не!» 

Я не дзівуюся, што і пазней, 

калі яго завучваў я з запалам, 

у сэрца неглыбока мне запала 
струна: «Я не для вас, паны, о не!» 


Мінулае не ў моры, не на дне... 

З вачэй маіх імгла спакою спала -- 
і сэрца мне узрушыў мой Купала 
агнём: «Я не для вас, паны, 0 не!» 


Паэзія -- не ў вузенькім акне, 
свет багацее мудрасцю Купалы, 
няпешчаная песня не прапала -- 
жыве: «Я не для вас, паны, о не!» 


ЯКУБ КОЛАС 


Яму любоў дала прырода -- 
дар найвялікшае красы,-- 
каб чуў ён рознаю пагодай 
зямелькі роднай галасы. 


І ён ішоў па коліны голас, 
душою слухаў з даўніх пор, 
пра што гаворыць жытні колас, 
як думку думае прастор. 


Ён зведаў свет кантрастаў яўных, 
ён вырысоўваў зноў і зноў 

з такой спагадаю -- бяспраўных, 
з такой пагардаю -- папоў! 


Яго пяро служыла праўдзе 
і плугам, і штыком было. 
Радзіма ведае, ён браў дзе 
певычарпальнае святло. 


Народа голас яго клікаў, 
што жыў і ў сэрцы, і ў крыві. 
Вялікі геній -- ад вялікай, 
ад паўнакроўнае любві. 


жажж 


Схіляюся я зноў і зноў 

над самай чыстаю крыніцай, 
п'ю -- не магу душой напіцца 
празрыстых і глыбокіх слоў: 


«І няўмека пячэ, 

як з засека цячэ»; 

«Сытае бруха 

да навукі глуха»; 

«Лепш з ваўком у лесе стрэцца, 
як на панскай печы грэцца»... 


Здароўя, радасці выток! 
Яшчэ глыток, 
яшчэ глыток! 


жж 
В. А. Аўсюковай 


Свяціла сонца аж да змогі 
мне ў вашым краі залатым. 
У белым доме, ля дарогі, 
быў я ў палоне дабраты. 


І з гэтым сонечным запасам, 
праменнай вашай дабратой, 
не астаюся я сам-насам -- 
гарнуся да людзей-братоў. 


жжж 


Ты перад новай зоркай не губляйся, 
у цень яе дарэмна не хавайся, 

вер, што табой пралітае святло 
гаючым некаму было, 

яшчэ і з новай зоркай поруч 
растворыш ты чыёсьці гора, 

а зорка новая ўзышла 

працягам даўняга святла. 


жаж 


Мікалаю Максімаву 


О хірургі, без змены салдаты, -- 
гэтак вас называць я хачу,-- 
як святкуюцца рэдкія святы? 
Што у вас перад сном уваччу? 


Што вам сніцца, хірургі, скажыце: 
ўсё трывогі ці рэдкі спакой? 
Ўратаваныя многія жыцці, 

а ці выпадак смерці адной? 


СКАЗ ПРА ХЛЕБАРОБА 


І там, дзе жнуць, і там, дзе сеюць, 
і дзе збіраюць сена ў стог, 

я сустракаў дзядка Яўсея - 

без працы ён і жыць не мог. 


Ён гаварыў: 

--. А, дасць бог ночку -- 

і адпачнём усе як след... 

Ды настаяў калгас аднойчы, 
каб на курорт паехаў дзед. 


Бясконца раіўся ён дома; 
казала бабка: 

-- Едзь, вядома. 

Казалі ўнукі: 

--- Дзеду, едзь. 
Угаварылі ледзьве-ледзь. 


Нарэшце дзед жыве ля мора, 
жыве ля сонейка, лічы,-- 

ад ветру затуляюць горы, 

ў сталоўцы добрыя харчы. 


Ды штось паціху прападае 
і апетыт і сам настрой: 

то дзед унукаў прыгадае, 
то засумуе па старой. 


Так было ўчора, так і сёння -- 
яму спакою не знайсці: 
заныла сэрца у бяссонні, 

аж крывяны падскочыў ціск. 


Не мора, а лясныя шаты 
яму пад ветрыкам шумяць, 
і просіць дзед: 

-- Хачу дахаты, 

пусцеце, доктар, паміраць... 


Яго лячылі дбайна вельмі -- 
не вылечылі дактары. 

І, не дабыўшы поўны тэрмін, 
вярнуўся ў вёсачку стары. 


А дома паляжаў не многа, 
прайшоўся ля высокіх ніў, 
паветрыйка ўдыхнуў ляснога, 
з людзьмі крыху пагаманіў -- 


і палягчэла хлебаробу... 
Яшчэ на сене дзед паспаў -- 
і як рукой зняло хваробу, 
што ў адпачынку ён прыдбаў. 


жажж 


Застала ноч мяне ў дарозе, 
сярод пакошаных лугоў, 

і прымасціўся я на стозе, 
каб вандраваць уранку зноў. 


4 Зак. 937 


Улёгся я, цяплом абняты, 
вачыма зорак зорыў час, 

і ап'яняльна пахла мятай,-- 
стаяла ноч -- як на заказ. 


Ішоў уранку я пакошай, 
начлег нядаўні ўспамінаў, 
непараўнана так раскошна 
ніколі я ў жыцці не спаў. 


Цяпер скажу ўсяму я свету: 
каб існаваў па небе бог, 

ён хоць на ночку ціхім летам 
спусціўся б з воблака на стог. 


жж 


На сэрца майго кантынент 
ракеты нацэлены, 
а ён увесь у мяне 
песнямі шчытна заселены; 


а ён заселены ўвесь 
людскімі трывогамі, 
а ён засцелены ўвесь 
Радзімы дарогамі. 


Нацэлена мноства ракет 
на кантынент майго сэрца, 
а на ім танка след 

ніяк не сатрэцца. 

МАЦІ ЮРЫЯ ГАГАРЫНА 


На стрэчу з вамі трапіў я аднойчы, 
чуў вашы словы, бачыў вашы вочы. 
Пра сына Юру гаварылі вы,-- 

ён паўставаў перада мной жывы 


то хлапчуком-гарэзай, роўным з плотам, 
то ўжо курсантам юным, то пілотам, 

то касманаўтам (першым на Зямлі!)... 
Вы задушэўна свой расказ вялі, 


вы гаварылі коратка і проста -- 
не, не аб тым, якога быў ён росту, 
якіх ён заслужыў узнагарод, 

як ён і як яго любіў народ;-- 


як рос Гагарын, расказалі вы нам, 
якім ён быў ласкавым, добрым сынам, 
якім вясёлым ён і шчырым быў, 

як працу усялякую любіў. 


Заўважыў я, Гагарына матуля, 

і ў зале ўвагу многія звярнулі, 

што Юра так падобны быў да вас! 
Звычайна кажуць (чуў я ды не раз): 


падобны з маці -- значыць, сын шчаслівы. 
Якія з ім шчаслівыя былі вы! 

Яго высока сонейка ўзышло, 

ды як заўчасна ўпала і зайшло! 


Матулечка! Пра сокала зямнога, 
пра Юру вы гаворыце не многа. 

І ні слязінкі ў стомленых вачах,-- 
іх выплакалі вочы па начах. 


1981 


ае 


МЁД 


Мы прывыкаем да раскошы 

і цуду дзівімся радзей. 

А цуд жыве ў пчалінай ношы 
і ў соты мёдам ён ідзе. 


Нектар заклаўшы ў медуніцу, 
прырода мудрая дала 

і пчолку, пчолку-працаўніцу 
з яе любоўю да цяпла. 


Цанілі людзі мёд спрадвеку, 
яго шукалі ў цяжкі час 

сярод найлепшых самых лекаў. 
Мёд побач з хлебам ёсць у нае. 


У хаце -- мёд! Які ласунак 
усім -- ідзецям, і старым, 

які выдатны пачастунак,-- 
каштуйце, слаўныя сябры. 


Бярыце вы дарунак лета, 
пяшчоту сонечнага дня, 

а ў ім жа -- водар пахкіх кветак, 
і цеплыня, і чысціня. 


І я, калі вітаю словам 
вяселле-свята, то заўжды 
між іншым, ды не выпадкова 
жадаю мёду маладым. 


Так зычу людзям добрай долі,-- 
каб згоду неслі . 
з году ў год, 
каб ліпай мёд не быў ніколі 
і каб не стаў ён горкім, мёд. 

ПАМЯЦІ ЕЎДАКІІ ЛОСЬ 


ўКурботнай сэрца весткаю працята 
маланкай нечаканаю -- наскрозь: 
у рамку чорную ў газеце ўзяты 
праменны вобраз Еўдакіі Лось. 


Смерць!.. Як жа ёй паверыць, Еўдакія! -- 
пра вас я з вамі буду гаварыць -- 

у полі краскі ў ліпені якія! 

Якое ў небе сонейка гарыць! 


Няўжо, няўжо?.. Няўжо ніколі болей 
не прывітаеце зялёнага лістка, 

ні ветрыку ліпнёвага, ні поля, 

ні юнага саколіка-сынка! 


Якою доля выйшла нешчаслівай! 
Дагнала на крутой вярсце вайна? 

Ах, як заўчасна моўкне спеў над нівай -- 
адпульсавала лірная струна! 


-.У памяці сустрэча ўся ўцалела. 
Усмешка як за дымкаю была 

(бы нешта ў вас ужо тады балела...), 
што ж бачыў я тады, апроч святла! 


Так хораша мяне вы запрашалі -- 
як роўнага -- на творчы вечар свой. 
Ляжала на плячах заместа шалі 

ў вас хустка з расфарбоўкаю жывой. 


Вы запрашалі непасрэдна, шчыра, 
цікавіліся тут жа, ці прыйду. 

Я абяцаў паслухаць вашу ліру. 
Не, не прадчуў я хуткую бяду. 


Той вечар аказаўся ў вас апошнім. 
Партрэт у чорнай рамцы, некралог... 


Гадоў так мала. Ды няма парожніх, 
як не было пустых шляхоў-дарог. 


МАСТЫ 


Дзе шумяць пад лёгкім ветрам нівы, 
дзе буяюць травы і кусты, 

гарадок жыве немітуслівы 

з паэтычнай назваю -- Масты. 


З небам размаўляе плаўны Нёман, 
як палацы, высяцца лясы, 

у лясах высокіх чуцен гоман -- 
звойка льюцца птушак галасы. 


Над зарой, вадой закалыханай, 
чадаюцца пары за раку. 

Немагчыма быць пезакаханым 
у Мастах -- цудоўным гарадку. 


ЗЯЛЁНЫ ЛУГ 


Мясціна дзіўнае красы, 
глыбока я ў цябе ўлюбёны. 
Глядзяць жылыя карпусы 

у свет, да нітачкі зялёны. 

Хай безупынку -- дзепь і поч - 
па кальцавой бягуць машыны. 


зл 
“бо 


З асфальту толькі трошкі збоч -- 
і ты ўжо ў царстве канюшыны, 
рамонкаў мілых, васількоў 

і збажыны густой, высокай. 

Над нівай -- песні жаўрукоў 

1 сінява -- як кінуць вокам. 
Гравійцы беленькай карціць 

з асфальтам стрэцца ў чыстым полі. 
Перад гравійкаю маўчыць 
зачараваны строй таполяў. 

За дальнім полем лес густы 

ідзе падковай маналітнай, 

вышэй -- нібыта гор хрыбты, 

там лес віднеецца блакітны. 
Зялёны Луг, жывы такі! 

Ты песняй жаўранкаў апеты. 
Натхняюцца тут мастакі 

і акрыляюцца паэты. 


ж жж 


Ты прыйшла выключэннем з правіла, 
растапіла і снег, і лёд, 

веснавое мне свята справіла, 

ночка, сонечная напралёт. 


РАНАК У МІКРАРАЁНЕ 


Крану ледзь-ледзь паддаецца свяціла -- 
цягне, пад'ёмны, аж крэкча страла. 
Жаўранка песенька дзень абвясціла, 
першы аўтобус гудзе, як пчала. 


БУЙНАПАНЕЛЬНЫЯ ДАМЫІ 


Калі вы трохі нават распанелі, 
тым болей, калі моцна распаўнелі, 
не бойцеся дамоў буйнапанельных. 


Бярыце там, калі даюць, кватэру. 
Няхай і не дубовыя там дзверы 
ці не пад густ паклеены шпалеры, 


няхай там дробных недахопаў многа, 
хай нават кухня метражу малога 
і нават не паркетная падлога, -- 


бярыце ордэр (хай не спіць адвага!), 
няхай не пакідае вас развага: 
ёсць і ў дамоў панельных перавага. 


Па-першае, яны далей ад цэнтра, -- 
там, значыць, болей чыстага паветра 
і -- для зарадкі -- болей пешых метраў. 


А па-другое, там прастору болей: 
з акна вы ўбачыце і лес і поле, 
часцей за горад выйдзеце паволі. 


Ну а яшчэ знаходка там такая: 
ў дамах тых ізаляцыя слабая, -- 
хутчэй праходзіць павіна любая. 


Чутно там, як спраўляюць людзі свята 
народных песень там гучыць багата, 
сусед к суседу ходзіць як да брата. 


У шчырым у рабочым акружэнні 
вы не адчуеце ніколькі адчужэння, -- 
там шчасце чалавечага збліжэння. 


жж ж 


З кожным летам, з кожным новым годам 
пачынаю лёгка багацець 

то палётам новым, то паходам,-- 
немагчыма шчасця не хацець. 


Нада мною час імклівы зорыць, 
многа бачу ў людзях дабраты. 
Ззяюць мне празрыстыя азёры 
і шумяць чароўна чараты. 


Гарады ў садах, у жыце сёлы -- 
ява рукатворная са мной. 

І звініць дарога -- то вясёлай, 
то крыху задумлівай струной. 


Нехта скажа: «Ну, знайшоў багацце, 
скарбы краявідаў і дарог...» 
Ведайце: калі б іх раптам страціў -- 
існаваў бы,-- жыць бы я не змог. 


БЕЛАРУСКІЯ ДЗЯЎЧАТЫ 


А дзе б я ні быў, на красу я глядзеў 
і смела даводзіць бяруся: 

няма прыгажэйшых дзяўчат анідзе, 
чым тут, на прасторах маёй Беларусі. 


Дзяўчына ідзе (чыйсьці мілы палон!), 
дзівосныя мае паставу і ножкі, 

і светлыя мяккія косы, як лён, 

і вочы -- пад колер валошкі. 


Другая чаруе чарнявай касой, 

агнём, што ў вачах яе карых, 

а трэцяя -- ўсмешкаю, цёплай такой, 
о колькі іх, вартых юначае мары! 


Характары? Розныя ўсё -- выбірай: 

не бойкую хочаш -- трымайся рахманай, 
з ёй пекла не будзе -- адно толькі рай, 
бяры ды прыкладвай да раны... 


Дык слухайце, хлопцы, мае землякі: 
нявест не шукайце вы недзе за морам, 
бярыце сваіх чараўніц трапяткіх, 
жывіце, пе знаючы гора. 


Кахайце вы іх, не марудзьце нічуць, 
бо, майце на ўвазе, шаноўныя хлопцы, 
што песню маю гэту могуць пачуць 
рашучыя, быстрыя горцы. 


Яны даўніх звычаяў ведаюць змест 
і, дзе жаніховай бракуе аховы, 
яшчэ і цяпер выкрадаюць нявест 

1, кажуць, парой паспяхова, 


ЛАРЫСА 


Уся з агню ты маладога 
была ў завею і мароз. 
Якую, думаю, дарогу 

нам рыхтаваў аднойчы лёс? 


Ты знала ўсё: што я жанаты, 
што не пакіну я дзіця... 
Высакароднаю была ты 
у першацвеце пачуцця. 

Ва мне міжвольна адбываўся, 
не заміраў нябачны бой: 

то апантана любаваўся 

я весялушкаю табой, 


паставай статнаю дзявочай, 
агнём нятрачаным, святым, 
дрыготкім голасу званочкам 
і завіточкам залатым; 


звычайны дзень здаваўся святам, 
я так душой адпачываў: 

то легкадумным, вінаватым” 
сябе я раптам адчуваў,-- 


пачуццяў разбураў адзінства 
твой юны вобраз пекнаты, 

мне ўсё здавалася: з дзяцінства 
як бы яшчэ не выйшла ты. 


Паўстаючы над сілай страсці, 
ад шчасця рукі я адвёў... 
Каму ты падарыла шчасце? 
Дзе ты? Дзе сонейка тваё? 


жж ж 


Дочачка мая, дачушка, 

свет трывогі, свет красы! 
Пахнуць промнямі 

, у стужках 
ільняныя валасы. 


Пахнуць рукі-ручаняты 
ветрам, краскамі, зямлёй, 
ззяюць вочы-вачаняты 
непаўторнай чысцінёй. 


Лета сёмае мінае. 

Ты маленства не забудзь. 
Кім ты будзеш, я не знаю, 
толькі будзь. 


ж жж 


Наш хуткі поезд лёгенька адчальваў, 
будынкі каруселілі ў вачах. 

А па пероне несліся ў адчаі 

дачка і маці, з рэчамі ў руках. 


З вагона нехта выгукнуў: «Вар-роны! 
Цалуй у хвост, вазьмі і дагані!..» 

Яны ж усё ляцелі па пероне, 

гарэлі ў хваляванні, бы ў агні. 


Супынак -- быў! Інспектары бурчалі: 
-- Стоп-кран сарвала, трэба далажыць!. 
Ды правадніца чулая маўчала, 

яна людзьмі прывыкла даражыць. 


«Ах, мілая, ах, сэрца залатое!..» - 
пачуў, і не выходзіла з вушэй, 
хоць «залатое» -- слова тут не тое, 
бо дабрата ад золата вышэй. 


тж 


Цвітуць валошкі ў спелым жыце, 
стракочуць конікі ў траве. 

І лета, што там ні кажыце, 
шчыруе, тупае, жыве. 


Вядуць камбайны хлебаробы, 
ім за ўраджай душа баліць,-- 
і золатам вышэйшай пробы 
ім лета пачало плаціць. 


Чарніц яшчэ ў лясах багата, 
па агародзе -- агуркоў. 

Ды не чутно шпакоў за хатай, 
а над палямі -- жаўрукоў. 


Зязюльчын голас над кустамі 
адкукаваў, замёр даўно. 
Паміж зялёнымі лістамі 
на дрэвах жоўтыя відно. 


Усё ідзе сваёй дарогай, 
сваёй адметнаю хадой. 
Правы пяройдуць ад старога 
да гаспадыні маладой... 


За лесам першыя хмурынкі 
ужо збіраюцца ў гурбу. 
Высокім полымем рабінка 
наводзіць светлую журбу. 


КВЕТКІ Ў АКНЕ 


Па тратуарных я клетках 

ішоў, было нудна мне. 

Ды раптам з'явіліся кветкі 

ў чыімсьці -- насупраць -- акне. 


І смутак імгненна мой згінуў, 
і шпак недзе ў кронах запеў. 
І я дарысоўваў багіню, 

якой разглядзець не паспеў. 


ПАЭТ І АБЫ ВАЦЕЛЬ 


Узнёслае сэрца паэта 

з маленства да зорак ляціць, 
ды чуе заўвагу на гэта: 
«Вярніся, вучыся хадзіць!..» 


Адкрытае, змалку імкнецца 

яно да прыязных людзей, 

ды чуе ранімае сэрца: 

«Замкніся ты ў клетцы грудзей!» 


А сэрца паэта не можа 
замкнуцца, забыцца, маўчаць -- 
чужая замкнёнасць трывожыць, 
манера чыясь павучаць. 


“Баліць, непакоіцца сэрца . 
за цэлага свету красу. 

А ён, абывацель, смяецца -- 
гадзюкамі плёткі паўзуць... 

І толькі як смерць напаткае 
заўчасна (чытач мой, заўваж), 
спагада звычайна чакае 

і нават прыстойны тыраж. 


ЗАЦЯГАНАЯ ПЛАСЦІНКА 
Жарт 


Пласцінка, як цяжкія жорны, 

мой трушчыць настрой, нібы зёрны,-- 
усё тыя самыя гукі... 

Няўжо іх стваралі -- на мукі?! 


А можа, зайсці на хвілінку -- 
прасіць, каб змянілі пласцінку? 
Пакрыўдзяцца, не зразумеюць... 
А «жорны» ўсё мелюць і мелюць... 


Пакуль што я з дому з'еду, 
пласцінак куплю багата 

і ўсе падару суседу, 

калі дажыву да свята. 


ж жж 


О як былі б зларадна рады 
сумленне падкупіць хлусня, 
нахабства, звада, здрада 

і іх шматлікая радня! 


Не прадаецца за чырвонцы, 
ні за карону караля,-- 

яго аберагае Сонца, 

каб не загінула Зямля. 


КРЫВАДУШНІКУ 


Не дзіўлюся я ніколькі, 
што не любіш ты людзей. 
Хто табе карысны, толькі 
для таго ты дабрадзей. 
Ты прадаў бы маму з татам, 
абы выгаду зрабіць... 

Не дзіўлюся, як цытатаў 
паспяваеш налавіць, 

каб разумным паказацца 
ў калектыве і вышэй, 

каб у крэсле затрымацца 
як мага даўжэй, даўжэй; 
як чужымі ты рукамі 
жар умееш заграбаць, 
акружыцца «сваякамі» 

і даносчыкаў прыдбаць. 
Не дзіўлюся, 

як ты маскай 
прыкрываешся здаўна. 
Трэба ўсмешка? 

Калі ласка! 

Камплімент? 

Дасі спаўна. 

Трэба -- кінуўся, прытвора, 
і рашуча аблізаў 

тых, каго ты толькі ўчора 
лёгка граззю абліваў. 

Я дзіўлюся: як злаўчыўся, 
як ты крэсла адхапіў?! 
Дзе і чым ты заручыўся? 
І каго ты падкупіў? 


63 


ДУНЯ 


Каханне лёгкае было, 

казала ты: «Каханне -- дышла...» 
Ды, як хацелася, не выйшла, 

пра гэта ведае сяло. 


Са смакам ела і піла, 
душа мінулым не хварэла, 
тваё каханне -- латарэя: 
ціхоню Ціхана знайшла. 


І пажыла ты з ім дзяцей, 

і хлеб у хаце, і да хлеба, 

і грошы ёсць, і ўсё што трэба 
ці ўсё што хочаш, карацей. 


Ты і не сееш і пе жнеш -- 
ціхоня Ціхан лямку цягне, 

а хоць тытуньчыкам запахне -- 
ты на ўвесь свет яго клянеш. 


Адкрыта дзівіцца народ, 

да розуму як не даходзіш: 
плюеш у ціхі свой калодзеж, 
з якога п'еш каторы год! 


ПА ГРЫБЫ 


Ноч наткала туманаў белых, 
рассцяліла па ўсёй даліне. 
У дарогу -- ранетаў спелых, 
і ўжо я ў баравой краіне. 


У.б Зак. 937 


Паміж соснамі і дубкамі 
пачынаю любімы пошук; 
маладымі баравікамі 
напаўняецца, пахне кошык. 


А вакол цішыня такая! 

Лёгка дыхаць у роднай старонцы. 
Бор магутны ў руках трымае, 
падымае над светам сонца... 


Дзень у лесе імчыцца хвілінкай. 
Да сустрэчы, мой бор дзівосны! 
Адыходжу -- мне кожнай галінкай 
развітальна махаюць сосны. 


жж 


Над балотам, пад лугам, над полем, 
над прасторам прыбужскай зямлі, 
дзе пад воблакі мкнуцца таполі, 
вострым клінам плылі жураўлі. 


І пачуліся ў песні кароткай 
шкадаванне і смутак такі, 
быццам жоравы з.небам продкаў 
расставаліся на вякі. 


І калі непрыкметна расталі 

ў вышыйі, пад смугою палёў, 
мне таполяў лісты нагадалі 
пер'е шэрее жураўлёў... 

Ці прытуліпца вецер да весніц, 
а ці кроны ўгары гайдане - 
чую зноў развітальную песню, 
адгукаецца смутак ва мне. 


жж 


Не ведаю я, ці пачулі, 

Але я і сёння пяю 

Пра вернасць зямлі і матулі, 

Пра вечную мову сваю. 
Юрась Свірка 


Дыхнула ў душу запаветам -- 
і думкі чародкай пайшлі: 
пачуюць, пачуюць паэта, 

што верны любімай зямлі, 


яе самавітаму бору, 

жывым партызанскім лясам, 
духмяным палянам чабору, 
мядовым яе верасам; 


пачуюць паэта, якому 
зямлі сваёй раны смыляць, 
і словы Скарыны вядомы, 

і думы пра слова не спяць. 


Яго пад Бягомлем і Брэстам, 
усюды -- на мове бацькоў -- 
пазнаюць, пазнаюць па зместу 
нямодных, а простых радкоў. 


Вялікае шчасце паэта 

(і ў шчасця няма перашкод) -- 
з народам пагутарыць гэтак, 

як з ім -- неўміручы народ. 


ся 


зе бу 


МА 


КАРЦІНА 


Дзе з лесам поле межавала, 
дзе сумаваў беразнячок, 
адна мастачка малявала 
прыроды дзіўнае куток. 


Была зіма. Мароз нядужы 
ішоў аснежанай зямлёй. 
Гарэлі шчокі, нібы ружы, 
у той мастачкі маладой. 


Яна нагадвала сялянку: 
валёнкі, хустка, кажушок... 
На палатне -- дыханне ранку, 
бярозкі, неба і сняжок. 


Ў яе ўсе фарбы заспявалі - 
тварыла свята для людзей. 
Паблізу лыжнікі снавалі, 
спыняўся кожны -- паглядзець. 


Яна, калі з ёй гаварылі, 
адказвала як карацей, 

ёй кампліменты ўсе дарылі, 
я падарыць хацеў пазней. 


На лыжах я пайшоў па лесе. 
«Вярнуся,-- думаў я,-- сюды». 
Вярнуўся, ды застаў на снезе 
валёнкаў чыстыя сляды. 


І вось я думаю ў адчаі, 

ці падказала ёй зіма, 

якой карцінай незвычайнай 
была тады яна сама. 

У ЗІМОВЫМ ЛЕСЕ 


Як шмат сезоннага тавару 
на гэтым ціхім кірмашы. 
Пагодка -- ўцеха для душы: 
аж пасвятлелі дрэвы з твару. 


Ужо з пакупкамі яліны: 
і хусткі цёплыя на іх, 
і кажухі -- як у старых, 
займелі шалікі асіны. 


А на марозе ды на сонцы 
ускрай паляны стаў пянёк,-- 
як фанабэрысты панок, 
фарсіць у новенькай дублёнцы. 


ж жж 


Ляжыць вяршыня снегавая 
за цёмным борам, за сялом. 
Лячу на лыжах, 

адчуваю 
я маладым сябе арлом. 


Завея сціхла, праляцела, 
прастор вачам, дзе ні зірні. 
Душа мая, ты так хацела 
прасторы, волі, цішыні!.. 


ж жж 


Ах, чароўная дудачка з матчынай казкі!.. 
Ніна Мацяш 


Узрушана мая душа адчула: 

я радыё ўключаю -- і пяе 

Раеўская Тамара -- так прачула! -- 
пачуцці непаўторныя твае. 


Ты чуеш, Ніна, «Калыханку маме»? 
Ты хочаш плакаць, і не маеш слёз. 
Дарога маці абарвана маем, 

а ўжо і студзень снегам след занёс. 


З дарогі доўгай, з завірухі белай 
да сэрца песня горнецца твая, 
яна ўзышла пры маці пасівелай, 
таму і дарагая мне ўдвая. 


Я апынаюся ў шчымлівых марах -- 
з'явіцца ў той хаціне па вясне... 

Святло вачэй -- такіх ласкавых, карых -- 
свяціла зрэдку некалі і мне. 


НАДЗЕЯ 


І школы, і палацы, 
заводы, і палі -- 
свет радасці і працы 
мы дзецям бераглі. 

Пупышкі, ці пялёсткі 
на дрэвах, ці плады,-- 
мір вам, нашы вёскі, 
мір вам, гарады. 


Дажджынкі, ці сняжынкі, 
ці промнейкі ў акне,-- 

хай хлопчыкам, дзяўчынкам 
не сніцца аб вайне. 


Сумленных рук -- мільёны... 
Стрымаем сілу зла, 

каб ядзерная крона 

над светам не ўзышла. 


ана пішыні 





Так память горя велика, 

Глугая память боли. 

Она не стишится, пока 

Не выскажется вволю. 
Аляксандр Твардоўскі 

Чытач мой, крытык мой суровы, 
ты мне -- што сонечны прамень, 
прашу, не хмур заўчасна бровы, 
што я ў мінулы клічу дзень, 


дзень новы мала асвятляю 
(ты пра яго хацеў пачуць?), 
ды я не супрацьпастаўляю 
яму мінулае -- нічуць; 


краіна ў міры, песня ў хаце 

і вышыня тваіх дарог -- 

усё жывы працяг, мой браце, 
тых певыказных перамог... 


Але святыя перамогі 
пябесным дарам пе былі -- 

з вяршыняў іх відаць дарогі, 
што і праз пекла праляглі. 


Без мітусні бяру я ліру, 
кранаю чуйную струну, 
хачу аддаць даніну міру --. 
струна мая кляпе вайну. 


БАЛАДА ЖУРБЫ 


Спяць палеткі, крыніцы, вятры непрабудна... 
У баку ад шырокае стужкі шашы 

ёсць мясціна такая, дзе днём толькі людна, 
а ўначы -- аніводнай-ніводнай душы. 


Ні агеньчыка там, ані гуку людскога, 
толькі Вечны агонь, толькі жалю званы. 
У зялёнай старонцы 

з куточка жывога 
вёска попелам стала, ахвярай вайны. 


Там Іосіф Камінскі пытаецца ў свету, 

у Прасторы, у Часу, у сцежак, у дрэў: 

як жа сталася так, што ад вёскі -- ні следу, 
што апошні сынок на руках дагарэў? 


БЕЛАРУСІ 
Калі вораг прыйшоў, 
ваявала ты 
зброяй гневу і пометы; 


пісала порахам слоў 
газеты, лістоўкі і вершы; 


ратавала байцоў 
у лясах і надзеі і веры. 


Не мела біптоў -- 
кашулю ільняную рвала; 


а” .. ў.А іЫ 


А 


не мела паперы -- 
на бяросце пісала; 


а капчаўся і тол -- 
сэрцам рэйкі ўзрывала. 


Смерць за смерць! Кроў за кроў! -- 
клятвы не забывала. 


БАЛАДА 
ПРА ПОДЗВІГ ГАСТЭЛЫ 


Часінай суроваю, горкай 

з-пад хмар на зямлю шматпакутную 
падбітая падала зорка, 

чырвоная, пяцікутная. 


Унізе, па дымнай зямлі, 
пачварна ўзаранай снарадамі, 
фашысцкія зграі ішлі, 
машыны паўзлі армадамі. 


А ў зоркі той сэрца было 

і ў чорным бушуючым полымі 
імкненнем свяшчэнным жыло -- 
каб нівы былі нашы вольнымі, 


каб ноч не прыходзіла днём, 
у небе каб лёталі ластаўкі... 
І зорка смяротным агнём 
упала на чорную свастыку. 


РОДНЫ ВОБРАЗ 


У нашага Дня Вызвалення 
складкі:на ўсё чало. 

Гэта ад драматызму 

шляхоў адступлення да Волгі, 
ліній гарачае абароны 

ды цяжару нядрэмнае думы 
палкаводцаў 

і чорнарабочых вайны. 

Пад вачыма ў яго 
зморшчынак цэлая безліч, 
гэта пакінулі след 

баі мясцовага значэння, 
сетка падпольных райкомаў, 
партызанскія сцежкі 

ды бяссонныя ночы трывог. 
У нашага Дня Вызвалення 


асталіся рубцы ў самым сэрцы. 
Гэта ад бітваў 
пад Масквою, 


на беразе Волгі, 


пад Курскам... 
Белыя-белыя скроні;ў яго: 


гэта памяць святла ад чацвёртай бярозкі, 
якой мы не можам дазвацца 

ў Хатыні... 

У нашага Дня Вызвалення 
інтэрнацыянзльны характар: 

яго радасць, здабытая ў доўгіх пакутах, 
не замкнулася 

ані ў сценах, ні ў межах уласных -- 
пайшла па дарогах Еўропы 

у кірзавых ботах цяжкіх. 

У нашага Дня Вызвалення 

ясны погляд у заўтра. 

БЕЛАРУСЬ-ПАРТЫЗАНКА 


Браў пякельны агонь 
твае нівы і хаты -- 
паўставала зіяго 

і нязломнай была ты. 


На зямлі на лясной 
узнікалі зямлянкі 
у цябе, сувязной, 
у цябе, партызанкі. 


Быў трагічны той час. 
Каб адолець павалу, 
нават дзецям не раз 
ты вінтоўкі давала. 


Мацаваў вораг тыл, 
мацаваў гарнізоны. 
Ды ўзляталі масты, 
цягнікі, эшалоны... 


Полем, лугам іду 

ці бярозавым гаем,-- 
ТЫ -- святло маіх дум, 
Беларусь дарагая. 


ПРА ВАСІЛЯ БЫКАВА 


Было не такое ўяўленне аб ім? 
Вы кажаце, Быкаў занадта суровы: 
ён нават на вечары слаўным сваім 
амаль не зважаў на дасціпныя словы... 


Зважаў ён на ўсё -- можа, трохі прыстаў. 
Ды каб не памылка на абеліску 

пад Кіраваградам, калі б ён не ўстаў, 

пе выйшаў з таго надмагільнага спіску, -- 


о колькі 6 было пахавана тады 
суровае праўды святое! 

І так у народа хапала бяды. 
Даруйце, я думаю зараз пра тое. 


СЛОВА ПРА КНІГУ 


Як след і не ўзважылі, што мы займелі, 
інерцыя, прэч, нам пара зразумець: 

«Я з вогненнай вёскі...» мы доўга не мелі, 
аднак жа -- яе не маглі мы не мець. 


ЗЕМЛЯКУ 


Чужынцы шчасце тут шукалі. 
А бацька сельсавет сцярог, 

не пакланіўся, як чакалі,-- 
застыў клубок яго дарог. 


Пасля з таго ж мо аўтамата 
па ціхай грэблі пры вярбе 
яны твайго скасілі брата, 
- сякі да бацькі з дому бег. 


си 


І хмаркай дыму стала хата, 
і ты спазнаў чужы куток, 
у пастушкі адразу ўзяты: 
дзе малака, дзе слёз глыток. 


Тваёю школай стала поле, 
флот -- інстытут вядомы твой. 
У працу йшоў ты не паволі, 

а акунаўся з галавой. 


Увішнай кельмы чую гукі, 
ідуць дамоў тваіх рады. 
Цябе мазолістыя рукі, 

як крылы, вынеслі з бяды. 


ЭПІЗОД 
ВАЕННАГА 1942-га 


...Хай нелюдзям, што страляюць, 
рукі паадсыхаюць! 

Дзіцятка, хутчэй уцякай, 

хай родны ўратуе край. 

Бяжы глыбокай разорай. 

У вёсцы -- страшэннае гора. 

Не ўстане твая матуля, 

не возьме цябе, не прытуліць, 

да сэрца свайго не прыгорне: 

у чорным агні яна, ў чорным. 

Не ўстане твой дзед, не парадзіць, 
галоўку табе не пагладзіць 

і не раскажа казку -- 

праклён чужынцам у касках!.. 


Не ўстане твая сястрычка, 
цябе гуляць не пакліча, 
нікога няма ўжо дома,-- 

ўся вёска гарыць, як салома. 
Агонь, што заняў нашы хаты, 
хай высмаліць вочы катам! 
Бяжы, хлапчанятка, бяжы, 
ты будзеш, павінен ты жыць, 
краіне каб менш бедаваць. 
Нам доўга ж не будзе хапаць 
мужчын па будоўлі і ў полі, 
дзяцей у адноўленай школе. 
Бяжы, хлапчанятка, бяжы ты, 
у жыта бяжы, у жыта!.. 

За жытам, за збажыною 

там лес паўстае сцяною, 

а ў лесе ў тым акурат 

стаіць партызанскі атрад, 

а там, у атрадзе,-- 

твой тата, 

узброены ён аўтаматам. 
Бяжы, хлапчаня, бяжы ты 
глыбокай разорай -- да жыта, 
а жытам -- да лесу хутчэй, 
знікай з крыважэрных вачэй! 
Цябе там сустрэне твой тата. 
Адпомсціць 

фашысцкім ён катам. 

БАЛАДА РОСПАЧЫ 
1 


Перад акном свайго барака 
зямлю варочала яна, 
перажывала, небарака, 
што ўжо канчаецца вясна; 


ажно ўхадзілася кабета: 
хутчэй карцела ёй зрабіць 
граду якую, каб на лета 
хоць сёе-тое пасадзіць. 


Калі аддыхацца прыстала, 
адно падумала тады, 

ці не замнога накапала 
яна для аднае грады. 


Зайшла ды паглядзела збоку, 
прымеркавалася, ці хоць 
палоць дацягнецца -- шырока, 
не зручна будзе ёй палоць. 


Адну граду зрабіла хутка, 
другую пачала рабіць... 
Яна, Фядора, спала чутка, 
пачула, Тодар хоча піць. 

А ён ізноў гарэў як свечка, 
не першы раз не памагла 
яму Фядорына аптэчка, 
хоць многа лекаў берагла. 


Шпіталь... Там месца партызану 
знайшлі, паклалі тым жа днём. 
Яго загоецыя рапы 

адкрыліся, пяклі агнём. 


Там на таблетках, па уколах 

яго трымалі дактары. 

У ім трымцеў праменьчык кволы 
нядоўга, згаснуў без пары. 


з 


Перажыла Фядора гора, 

ёй шчасця ўжо не прычакаць. 
Адна ў яе цяпер апора -- 

яе адзіная дачка. 


З палону Кацечка ўцякала, 
пасля хавалася яна. 

Але мінулася навала -- 

па захад рушыла вайна. 


І берагла Фядора Кацю 
і зараз будзе берагчы... 
Заспула стомлепая маці, 
але прачнулася ўначы. 


Зпаёмы соп япа даспіла: 
пібыта пад сваім акном 

граду другую дарабіла... 

Што лёс гаворыць гэтым спом? 


У сне града -- ў жыцці магіла?.. 
Што ж, трохі пажыла япа... 

І толькі ціха сэрца ныла: 

як будзе Кацечка адна? 


А 


Смерць бацькі Кацю надламала: 
яна зрабілася як цень 

і размаўляла нават мала, 

а пасля працы кожны дзень 
ішла на могліцы. 


Аднойчы 

дадому Каця не прыйшла 

ні днём, ні ўвечары, ні ўночы. 
Маці сама яе знайшла. 


Дачка на бацькавай магіле 
ляжала тварам дагары, 

яе у больніцу вазілі, 

інфаркт -- прызналі дактары. 


У партызанскім слаўным краі 
ідуць Фядорыны гады. 

І даглядае там старая 

магілы дзве, як дзве грады. 


ЛЯСНАЯ БАЛАДА 


Памяці адважнага партызана 
Уладзіміра Стэльмашука 


Я ў лесе, дзе з табой былі мы. 
Шумяць яліны. 


(Тут давялося неаднойчы 
табе заглянуць смерці ў вочы.) 
Не зараслі травой сцяжыны. 
Шумяць яліны. 


Злёт партызан былых -- бывалых -- 
сабраў тады сяброў нямала. 

Ішлі суровыя ўспаміны. 

Шумяць яліны. 


Абед быў на абрусах белых 
сярод суніц духмяных, спелых. 
Цяжэлі ціха рук галіны. 
Шумяць яліны. 


Ты шчодры быў тады на словы, 
апавядальнік адмысловы, 

і словы окалі прыкметна, 

і смех твой шырыўся адметна, 
і у вачах тваіх вялікіх 

ігралі сонечныя блікі 

пад хмаркай чорнае чупрыны... 
Шумяць яліны. 


Шпіталь паўстаў перад вачыма, 
без болю ўспомніць немагчыма: 
ты гаварыў, што выйдзеш скора, 
а сёстры плакалі ад гора 


83 


і слёзы ад цябе хавалі: 
ім дактары усё сказалі... 
Віной -- ваенная часіна. 
Шумяць яліны. 


Пакінуў я лясныя шаты, 
іду, вяртаюся дахаты, 

ды сустракаю твайго сына... 
Шумяць яліпы. 


Часе вобразы не прыцямняе. 
Цябе я ўзростам даганяю. 
ўКурбою спеюць успаміны. 
Шумяць яліны. 


НАЧНАЯ БАЛАДА 


Побач з ложкам маім у палаце бальнічнай 
чалавек закрычаў нечакана праз соп. 

У пачной цішыні, перарывісты, зычны, 
крык яго заміраў, пераходзіў у стогн. 


Прахапіўся я, думаў, зусім яму дрэнна, 

як хутчэй нёс таблетку і шклянку з вадой; 
пепакоіўся я, мітусіўся дарэмна: 

ёп адвёў мае рукі удзячнай рукой. 


І была цішыня --як паеля навальніцы, 

і лілося ў палату ад поўні святло. 

Я прылёг. Я падумаў: «А, спіцца ды спіцца... 
пешта ў сон выпадковае, пэўна, прыйшло». 
84 


Ён устаў, паглядзеў у прастору начную, 
закурыў каля форткі, высокі, худы. 
-.. Я табе не сказаў... 

Думаў, ты не пачуеш... 
Гэта ўсё ад ваеннай бяды... 


Расказаў ён, як маці была сувязною, 
як яна і цяпер у вачах паўстае, 

як схапілі яе ў сорак трэцім, вясною, 
нацкавалі галодных сабак на яе. 


Ён, хлапчук, ірвануўся на помач матулі, 
бег, і слёзы ў вачах засланялі прастор, 
ды не ведала літасці хіжая куля -- 

ён упаў, крык ягоны надоўга замёр. 


Сваякі 
яго вынеслі з цёмнае ночы... 
Сёння месячна, глыбяцца думкі мае, 
бачаць, бачаць яго 
маёй памяці вочы, 
крык, пачуты аднойчы, заснуць не дае. 


ж жж 


Мяне ўсё вядуць успаміны -- 
іду ў сорак пяты палеткамі, 
дзе гінулі часта на мінах 
аратыя і падлеткі. 


Прыгадваю на палянцы, 
далёка ад вёскі, ад хаты, 

як некалі ў кожнай бляшанцы 
мне бачылася граната... 


Маіх аднагодкаў ці мала 
без рук, без вачэй асталося! 
Мне -- проста пашанцавала: 
мне поўнае шчасце далося. 


Дзяцінства прайшло нібы ўчора... 
Што мною тады кіравала? 
Выходзіць, чужое гора, 

малога, мяне ўратавала. 


Ды ў нервах маіх напятых -- 
вайна, я не маю спакою: 
ўзрываюцца міны, гранаты, 

ўсіх помню падлеткаў, аратых...-- 
маім стала гора людское. 


УЛЛЯНА 


Век дажывае свой Улляна, 
асірацелая з вайны. 
Загінуў муж у партызанах, 
на фронце ўсе яе сыны. 


Ёй піянеры дроў наколюць 

і так напомняць зноў і зноў 
Валодзю, Ваню, Мішу, Колю -- 
яе саколікаў-сыноў! 


Нясуць ёй пенсію дахаты, 
яе не крыўдзіць старшыня, 
суседзі хіляцца, а ў святы 
бывае дальняя радня. 


Адно не спіцца год каторы 
Улляне, лета ці зіма,. 

яна ўся высахла ад гора, 
ужо ў вачах і слёз няма. 


На абразы яна не гляне: 
маліць аб чым, маліць каго? 
Быў бог у беднае Улляны -- 
з вайны не стала і яго. 


жж 


На блакітным экране 

ад выбухаў падаюць коні. 

--. Шкода конікаў! -- плача дачка.-- 

Не люблю паляўнічых дурных!.. 

Шчэ малая зусім, 

не ведае, што такое -- вайна, 

а забойцаў, якія страляюць, 

паляўнічымі называе. 

Ёй не вядомы пакуль дзеяслоў «ненавідзець» 
1 пакуль што яна замяняе яго: «Не люблю...» 
-- Шкода конікаў! -- плача дачка. 

Яна ж ніколі не чула, 


як плачуць званы Хатыні --. 
галасамі, 


слязамі дзяцей, 

мацярынскімі сэрцамі; 

не бачыла, 

як перасохла ў студнях жывая вада 

ад гора -- стаць непатрэбнай нікому; . 
не бачыла ямаў-магіл Трасцянца -- .“ 


ранаў зямлі, што крывавяць, 
не паддаюцца гаенню; 
у Асвенціме 
не бачыла сценаў з калючых дратоў, 
дратоў, што й дагэтуль 
камусьці ўядаюцца ў цела, 
душагубак і печаў, 
дзе задыхнуліся, 
попелам сталі мільёны... 
Па-свойму, дзіця, па-дзіцячы 
не трывае забойства. 
Такая маленькая (ёй -- тры гады), 
лічыць толькі да трох 
і не ведае, што такое -- кожны чацвёрты... 
Беларускай не знае матулі, 
што помнікам стала, 
скамянела ад скрухі, 
не прычакаўшы сваіх пяцярых сыноў. 
На экране падаюць коні. 
Шкадуе дачка, ды не знае, 
як юны Марат 
з падбітага падаў каня... 
Не чула нічога дачушка мая 
пра байца Тусналобаву, 
да сэрца якое вайна 
і агнём дабіралася 
і пякельным марозам, 
адняўшы злачынна ногі і рукі. 
І доўга яшчэ 
дачцэ маёй будзе няўцям, 
чаму часам плача 
ў абнімках сяброў баявых ветэран... 
Жыве мая дачка, 
расце дачка. 
Дзіця як дзіця: любіць казкі і лялькі, 
не любіць кіно, дзе страляюць, 


любіць тое, дзе ў лялек гуляюць, 
сама любіць ляльчынай «мамаю» быць. 
Мамаю! 


...На блакітным экране -- вайна. 
Я цалую, да сэрца гарну 
дачушку малую. 


БЕЛЫ БАНТ 


У Асвенціме, 
у горах валос чалавечых, 
банцік белы ляжыць пад шклом. 
Ах, нядоўга, відаць, 
на дзіцячыя плечыкі 
апускаўся ён матыльком! 


...Едзем з Асвенціма. 
Травы ў расе. 
Ціха ў машыне, маўчым усе. 


Раптам навіны шафёр уключыў: 
у космасе -- вопыт смелы. 
А мне 
з цішыні музейнай 
крычыць, 
крычыць з крэматорыя 
банцік белы. 


Прагноз надвор'я (касі ды сей!): 
сонцам сезон багаты. 

А мне ўсё бачыцца ў чорнай касе 
банцік белы -- як лёс распяты. 

Нам рэквіем часта гучыць 
па кожным чацвёртым,-- 
той раны не залячыць, 

як не падняцца мёртвым. 


У свеце любові, надзей 
нам рана баліць як балела. 
А колькі не стала дзяцей?.. 
Статыстыка, ты збялела? 


Старонкі вайны гартай -- 
там лічбы ідуць лавінай. 

У вогненных вёсак спытай -- 
дзяцей палавіна... 


Статыстыка, не маўчы, 
канцлагерамі прайдзіся, 

будзь мужнай, дзяцей палічы, 
што ў камерах смерці зайшліся. 


І ўсіх малышоў палічы, 
сабак на якіх цкавалі, 
сюды, не забудзь, далучы 
і тых, чыю кроў выпівалі. 


А нельга падлік завяршыць 
без Гойшыка, без Казея -- 
святыняў народнай душы 

і гонару-славы музеяў. 


2 


Ішла Перамогі рака 
і несла пашану героям. 
А катаў 

народа рука 
судзіла свінцом і пятлёю. 


Ды многія ўсё ж уцяклі 

ад помсты, суда, ад расплаты. 
Як гады, па ўсёй зямлі 
параспаўзаліся каты. 


І прагнучы выжыць і жыць, 
прыціхлі драпежнай душою. 
Схаваўся хто з імем чужым, 
а хто -- пад казною чужою. 


Там доларныя паны 

прыгрэлі іх звонам мільярдаў... 
Спадзеўкаю -- шарык зямны, 
забаваю -- шарык більярдны. 


Рука, кажуць, мые руку... 
Ды ўсё-такі чорныя сілы 
на ўсім сваім чорным вяку 
такога не вынайшлі мыла, 


каб кроў, чалавечую кроў 

з праклятых рук пазмывала,-- 
ёсць памяць людзей-змагароў, 
а памяць заўжды пазнавала... 

О людзі планеты! Не дайце бандытам 
да смерці дажыць і спакойна і сыта; 


не дайце ім сонца, не дайце ім сцежкі, 
не дайце праменнай дзіцячай усмешкі! 


Ад рук іх крывавых загінулі дзеці, 
надзея і радасць найбольшыя ў свеце. 


А з дзецьмі спыніліся дні нараджэння, 
замёрлі сцяжынкі, дарог прадаўжэнне, 


шляхі-бальшакі, прадаўжэнне сцяжынак, 
спыніліся святы зажынак, дажынак; 


не склаліся песні, паэмы, палацы, 
не вырасла шчасце кахання і працы. 


О людзі! Крывавых забойцаў шукайце, 
спакою вы ім анідзе не давайце, 


за морам шукайце і за акіянам, 
знайдзіце іх, выбрытых, сытых і п'яных. 


Пазнайце злачынцаў, іх маскам не верце, 
не дайце ім смерцю сваёю памерці! 


А там дзе і суд і прысуд прамарудзяць, 
дзе хіжых бандытаў не выкрыюць людзі, 


прашу цябе, неба: забойцам -- маланкі 
пашлі і закрэслі усе іх світанкі! 


ж жж 


Я ўспомніў, брат мой, як калісьці 

твае выцягваў з хаты медалі. 

Ты не насіў іх -- не было калі. 

Ды іці лёгкія яны былі 

для тых, хто з пекла змог ледзь выйсці. 


А мне служылі цацкамі яны. 

«Там што ўнутры?» -- гадала ўся малеча. 
Я ганарыўся: «Золата, канечне». 

На месца клаў рэліквіі пад вечар, 

не знаючы сапраўднай ім цаны. 


жж 


Так толькі кажуць: годы -- лекі, 
ідуць яны сваёй хадой. 

Там абеліскі, там -- калекі 

з непераможанай бядой. 


Ах, колькі вёснаў растаптана! 
Чуваць нам крык і плач дзяцей... 
Не паддаюцца часу раны, 

які б ні быў ён дабрадзей. 


жж 


...Быў толькі вальс. 

Нічога болей 

у цэлым свеце не было. 

Пад гукі вальса ў роднай школе 
каханне юнае прыйшло... 

На лаўку сеў, паклаўшы мыліцы, 
мужчына, 

пот з ілба змахнуў; 

як вераб'і ў пясочку мыюцца, 
глядзеў і ціха прыкархнуў -- 

і неба вальса зноў заззяла, 
кахання сонейка ўзышло, 

што на вайне дапамагала, 

што адгарэла, ды жыло. 


жж 


«Невядомы, невядомы, невядомы...» -- 
золатам на плітах мармуровых. 

Я не ведаў слоў такіх суровых -- 
стыне кроў перад людской бядою. 


«Невядомы, невядомы, невядомы...» 
Гэтак безнадзейна, гэтак многа! 
Дзень і ноч маліла маці бога, 

каб сынок вярнуцца змог дадому. 


Позіркам, усмешкай, кожнай рыскай 
ён навек астаўся ў сэрцы маці; 
ведалі прызыўніка ў ваенкамаце, 
быў баец камусьці ў роце блізкі... 


«Невядомы, невядомы...» Як жа гэта?! 
Уявіць хачу іх на імгненне -- 

толькі цені бачу, толькі цені, 
цьмяныя салдатаў сілуэты. 


Праплываюць вытаптаным жытам 
цені -- пашы хлопцы дарагія... 
Ах, навошта ў свеце ёсць такія 
надпісы суровыя на плітах?! 


МІХАСЬ САВІЦКІ, 
«ЛІЧБЫ НА СЭРЦЫ» 


Я не веру чужой, нават мэтраўскай мерцы, 
мне самому ва ўсім разабрацца карціць: 

у Палацы мастацтваў я; «Лічбы на сэрцы» -- 
гэта мужная праца (не свята!) карцін. 


Лічбы, лічбы... 
ідуць а 
маткі з дзецьмі малымі. 
Колькі іх, што апошняй дарогай ідуць?! 
Цемрашалы тупыя з сабакамі злымі 
ў душагубкі, нібыта пад душ, іх вядуць. 


Ім калона чарговая -- проста пацешка, 
выскаляюцца, кожны, вядома, -- герой... 
Побач -- «Летні тэатр», 
там прадажнік усмешкай 
дагаджае крэціну 
над мёртвых гарой. 


Божа! Штабелем -- людзі! Спакойныя твары... 

Колькі мёртвай красы між бярвенняў ляжыць! 

А глядзіце: здаля шайка цёмных пачвараў 

з мноствам факелаў дымных падпальваць 
бяжыць. 


А распяты Антэй!.. А ў агні Праметэі!.. 
Перад болем карцін нерухома стаю. 
Зло не церпіць красы, ні гуманнай ідэі. 
Спасцігаю, мастак, я трывогу тваю 


(засцярогу няхай паўтараюць палотны, 
усяму чалавецтву хай лічбы смыляць): 
толькі пільнасць задрэмле, 
і ў край твой свабодны 
прыйдзе вораг -- дабро, хараство спапяляць, 

БАЛАДА КРЭНАСЦІ 


Ці то снег ападае пухам, 

ці то лісце ў бурштыне расы, 

я наведваю крэпасць над Бугам, 
каб паслухаць яе галасы. 


ГОЛАС ЦІШЫНІ 


Не лясная я, не крынічная -- 
цытадэльная цішыня. 

Ёсць трывога ва мне хранічная 
за світанне наступнага дня. 


Чую, стогне планета ад зброі, 
не напружанай быць не магу. 
На зямлі, над магілай герояў, 
я стаю, вечны сон сцерагу. 


Я хачу, каб ніколі на золку 
не стралялі гарматы ў мяне, 
каб не сеяліся асколкі, 
Мухавец ад крыві не цямнеў. 


Я, салдацкая, пагранічная, 
цытадэльная цішыня, 

зычу, людзі, вам міру прывычнага, 
ціхай ночы і плённага дня! 


ГОЛАС ЧЫРВОНАГА СЦЯГА 


Подых ветру і промні сонца, 
промні позіркаў лашчаць мяпе. 
Недзе птахі ў каштанавай кропцы 
несціхана шчабечуць вясне, 


Прада мною -- святлом апавіты, 
зелянінай убраны прасцяг, 

дзе трымаўся крывёю заліты 

і апалены порахам сцяг. 


Я -- узлёт, я -- працяг. 


ГОЛАС ШТЫКА 


У вясне, над зялёнай абновай, 
прыгадаю маланкі і гром. 

На вайне быў я зброяй суровай, 
а парою -- апошнім пяром. 


Ля сцяны каземата, у скрусе, 
дыктаваў абаронца мне: 
«Паміраю, але не здаюся...» -- 
як пракляцце вайне! 


ГОЛАС СМАГІ 


Я -- салдацкая смага. 
...Дапаўзці б да вады 

і з напоўненаю біклагай 
ратаваць ад бяды. 


Там параненых сэрцы 
просяць: «Піць!..» 

Тут -- два крокі да смерці, 
люты вораг не спіць. 


Асвятляецца бераг. 
А ва мне 
абуджаецца вера: 
куля мо абміне... 


Я ўцалела ў віхуры металу, 

не згарэла ў пякельным агні -- 
перад вамі ў бетоне паўстала, 
увайшла ў вашы мірныя дні. 


Я напоўню і свята і будзень, 

буду дробезяў смецце паліць, 

не чарсцвейце ў падзёншчыне, 
людзі,- 

пастаянна камусьці баліць. 


ГОЛАС ВЕЧНАГА АГНЮ 


Палымнець -- гэта жыць. 

Я жыву не ў задушлівым дыме, 
а ў граніце, на рубяжы 

паміж мёртвымі і жывымі. 


Я - агонь трапяткі, 
сцягам рэю крылатым 

ля байцоў, без якіх 
святкаваў СОРАК ПЯТЫ. 


Вы пабудзьце са мной 
усе, кім не забыта, 
якой страшнай цаной 


ПЕРАМОГА здабыта. 


Я - свяшчэнны агонь, 
Я -- агонь урачысты. 
Прашу толькі ўсяго -- 
вашай памяці чыстай, 


Эпілог 


Зерні міру і дружбы сеем -- 
прарастуць хай у новы дзень. 

Стала крэпасць адкрытым музеем -- 
плынь людская нястрымна ідзе. 


Промні сонца на кветкі ўпалі. 
Вольна мары мае ўзышлі: 

о каб раптам музеямі сталі 
усе крэпасці на зямлі! 


Каб касцамі, аратымі сталі 
на зямлі нашай арміі ўсе, 
каб снарады зямлю не аралі, 
каб купаліся косы ў расе! 

ЗВАРОТ ДА СБІНА 


Ведай, хлопчык мой, гісторыю. 
Многа войны неслі гора нам: 
разлучалі горад з горадам 

і злучалі холад з голадам; 
разлучалі сэрца з ласкаю 

і маленства -- з добрай казкаю... 


Зноў у свеце неспакойна -- 

па планеце ходзяць войны. 
Астаюцца войны войнамі: 
хціўцы трызняць паднявольнымі, 
і знядоленымі сем'ямі, 

і захопленымі землямі. 


Ведай ты, мой хлопчык, ведай, 
што не ў казках людаеды -- 
прабіраюцца да ўлады 

і даюць свае загады: 

браць драпежнымі рукамі, 
забіваць дзяцей штыкамі. 


Ёсць гарачыя галовы... 
Ды жыцця прадзецца ніць. 
Падрастай ды будзь гатовы 
землі продкаў бараніць. 


Абсягі 


Палі і нетры людзі будзяць, 
шчаслівай долі кавалі,-- 

гай безупынку служаць людзям 
мір і братэрства на зямлі. 

КАЛАНІЗАТАРЫ 


Не ціха на экватары... 
Як важныя нулі, 
ідуць каланізатары 
па змучанай зямлі. 


Ў руцэ у левай -- пернічак, 
у правай -- пугаўё. 
Вучыся, брат-сапернічак: 
тут -- кожнаму сваё!.. 


“Ідуць каланізатары -- 


браць, 
здзекавацца, 
кпіць. 
Нібыта лава ў кратэры, 
народа гнеў кіпіць. 


Пад буры эпахальныя 
узносяцца сцягі, 
Зямля 

каланіяльныя 
збівае ланцугі! 


РУСКАЯ МОВА 


Нібыта чарадзейная струна,-- 
адценняў і таноў у ёй так многа! 
Якая паэтычная яна 

у Пушкіна, у Фета, Льва Талстога! 


Дасціпна-іранічнаю прыйшла 
у байку павучальнага Крылова, 
лагічна-філасофскае ўзняла 

і баявое Ленінава слова. 


Расіі мова! Мо яна адна 

ў радку закона -- строгая такая, 
у прымаўках -- крылатая яна, 
у песнях -- спеўная і гаваркая. 


Багатай мовай думае народ;-- 

ён па-славянску просты і адданы, -- 
той, што няволі многа зведаў год 

і першы скінуў цяжкія кайданы, 


народ, які не любіць ваяваць, 

хоць ваяваць, калі бяда, умее, 
народ, што любіць пець і танцаваць, 
што брата і суседа разумее. 


Расіі мова! Як не пець яе! 

Знячэўку сведкам быць люблю бясконца, 
як іншамоўцам сказ яна дае, 

ну, скажам, малдаваніну з эстонцам. 


Казаху, украінцу, латышу, 

усёй сям'і, прыязнасцю багатай, 

яна дае прастор адкрыць душу 

ў сумесных буднях і сумесных святах. 

Яшчэ адну як вартасць не цаніць 
яе, як, зрэшты, вартасць 
мовы ўсякай,-- 
чыёйсьці роднай мовы падмяніць 
пе можа. Ёй за гэта -- дзякуй! 


РАДЗІМА 


Дзіўлюся з казачных прастораў 
тваёй свяшчэннае зямлі. 

Яе ажно дванаццаць мораў 
вянком празрыстым абнялі. 
Палеткі, рэкі і азёры 

сябруюць з песняю лясной, 
гавораць з воблакамі горы, 

зіма ўжываецца з вясной: 

калі на поўначы -- завеі, 
сумёты снежныя растуць, 

на поўдні -- цёплы ветрык вее 
і вінаграднікі цвітуць. 

Палі і нетры людзі будзяць, 
шчаслівай долі кавалі, 

хай безупынку служаць людзям 
мір і братэрства на зямлі. 


ЛЕНІН І РЭВАЛЮЦЫЯ 


Параўноўваю. 

Думаю часта, 

як бывае ў нас, у смяротных людзей: 
або не. ведаем, дзе ўзяць нам часу, 
або -- куды нам свой час падзець. 


7 Зак. 937 


Ленін умеў акуратна 
распараджацца часам, 
розумам генія ведаў, 

дзе можна ўзяць яго -- 

час высякаў з навукі, 

браў яго з адпачынку, 

але найболей часу 

ўзяў у юнацтва свайго; 
шахматамі ці канькамі 

многа не мог захапляцца: 
смелы пасланнік эпохі, 

эпохі заданне меў, 

забірала яго тытанічная праца, 
рэвалюцыя, ён разумеў,-- 

не стыхія, не навальніца, 
трэба партыю ўзгадаваць, 
рэвалюцыя можа здзяйсніцца 
і ад ворагаў абараніцца, 

калі ўсё барацьбе аддаваць. 


ПЕРАД 
ПАРТРЭТАМ ЛЕНІНА 


Ні ценю пампезнасці, позы 
(цары выглядалі не так...), 
мастак нам данёс яго позірк, 
данёс яго вобраз мастак. 


Гляджу ў пранікнёныя вочы 
не бога і не цара -- 

уражвае чымсьці рабочым 
аблічча правадыра. 

Высокага і зямнога ' 

у Леніне скарб залаты, 
святла ў ім нязгаснага многа, 
адкрытасці і прастаты. 


Галоўнае, зрэшты, не ў гэтым, 

а ў тым, што нашчадкам стварыў 
і што ён адкрыў для планеты, 
што свету ўсяму падарыў. 


Суладдзе сялян і рабочых, 
саюз раўнапраўных людзей 
стварыў ён, умеў ён прароча 
заглянуць і ў заўтрашні дзень. 


Да Леніна зналі дарогу. 


мільёны людской беднаты. 
Народнай у Леніна многа 
і мудрасці і дабраты. 


ЛЕНІНСКАЯ БІБЛІЯТЭКА 


Ленінская бібліятэка -- 
белага свету рай. 

Гэткі прастор чалавеку: 
шчасце сабе выбірай... 


Кліча хай лірыкі ветразь, 
вабяць Сусвету віры, 
тканкі ці атама нетры,-- 
кнігу за кнігай бяры. 


Думпа, нібы на паляне, 
ў зале святла, цішыні. 
Сонца сюды загляне 

з велічнай вышыні. 


па 


Побач студэнтка, рабочы -- 
вучыцца, вучыцца свет. 
Праўдзіцца мудры, прарочы 
ленінскі запавет. 


Светлы, шчаслівы ад стомы, 
скажаш калі-нікалі: 

добра, што храму такому 
Леніна імя далі. 


НА РАДЗІМЕ 
ЛЬВА ТАЛСТОГА 


Як кінуць вокам, лес, лугі, 
нібы ручай, рачулка Ўронка... 
Свяцілі тут яму снягі 

на рукапісныя старонкі. 


Яго узрушвала да слёз 
сустрэча з лесам запаведным, 
ствалы атласныя бяроз 
рукою гладзіў запаветнай. 


Ён чыстай радасцю гарэў, 
быў сам-насам пабыць ахвочы 
з маўкліваю сямейкай дрэў, 
пралескам зазірнуць у вочы. 


Ён блузу простую пасіў, 
бог прозы, і не раз, бывала, 
траву з сялянамі касіў,-- 
душа нібыта забывала 

добраахвотны свой палон, 
не забывала -- забірала 
яго ізноў на свой загон -- 
пяро глыбіннае арала. 


У супярэчнасцях тварыў... 

Як часта ўсё, што быў акрэсліў, 
пад неўтаймоўны свой парыў 
самаахвярна крэсліў, крэсліў! 


Любові, праўды, дабрыні 
насенню -- век даваць усходы, 
там нешта ёсць ад чысціні 
яснапалянскае прыроды. 


А тут, здаецца, ўвесь прастор 
яго прысутнасцю напоўнен, 
прастор, які з дзіцячых пор 
ён так любіў і сэрцам помніў!.. 


Мне доўга ў роздуме стаяць 
пад кронай, дзе ён пахаваны. 
Я веру: ў кожнага свая, 

як доля, Ясная Паляна. 


ВОЛЯ 


У ланцугах няволі-ночы 
ідзе Тарас у белы свет: 
прарочыя ўзнімае вочы -- 

на свет глядзіць мастак, паэт. 


Дняпро магутны, стэп шырокі, 
прыгонны люд -- яго браты -- 
далі найпершыя урокі 

любові, гневу, дабраты. 


Знайшліся людзі -- заступіцца 
за талент, каб не чах дарма. 
Выходзіць, можна адкупіцца 
ад ланцугоў і ад ярма. 


Бяры, пясняр, нарэшце, волю, 
на вольнай можаш ты вярсце 
здаволіцца, спяваць пра долю -- 
і будзе мяккаю пасцель. 


Сказаць ты можаш: прэч, напасці, 
разлука, чужаніца, прэч! 

Твой талент абярнуўся шчасцем, 
ты толькі шчасцю не пярэч. 


Не, шчасце лёгка не даецца 
там, дзе над праўдаю турма. 
Ў таго, чыё з народам сэрца, 
адзін шлях -- выбару няма. 


Не суджана такому сыну 
аслепнуць або анямець. 
Пакуль пад гнётам Украіна, 
Тарас не можа волю мець. 


Ад нараджэння і да смерці 
не можа ён душой крывіць, 
за Маці зможа Сын памерці, 
варожай прагнучы крыві. 

УКРАІНСКІЯ ПЕСНІ 


«Ой, летіли дикі гусп...» 
Чую -- сэрца замірае: 
мне сястрыца Беларусі - 
Украінанька -- спявае. 


«Колькі птушак па-над краем, 


чараўніц у белых хатах, 
столькі песень назбірае 


“яна ў памяці багатай; 


то журботных, то ласкавых, 
цёплых, нібы сонца летам. 
Ды яны не для забавы -- 
для душы, для запавету. 


МАХТУМКУЛІ 


Ён, сын туркменскае зямлі, 
ў палон іранскі быў узяты,-- 
і крык душы Махтумкулі 

аж даляцеў у век дваццаты. 


Бо ён -- паэт, Махтумкулі. 
Праб'ецца песня з сутарэння. 
У дрэва крона -- цуд, калі 

ў яго магутнае карэнне. 


Ручай не высахне, калі 

ён шчодрай жывіцца крыніцай, 
якая з глыбіні зямлі 

няўтомна серабром бруіцца. 


Махтумкулі!.. Туркмена кроў 

не растварыла ў ім чужына, -- 
ён жыў -- далёка ад сяброў - 
Айчынай, воляю, жанчынай, -- 


трыма стыхіямі, нібы 

зямлёй, паветрам і вадою 

(не жыў -- пакутаваў, ён быў 
там бедняком і сіратою). 


Стыхію шчэ адну -- агонь - 
яго істота ўся насіла, 

таму й паэзія яго 

ўся дыхае чароўнай сілай. 


ЗОРКА МАХТУМКУЛІ 


Час багацеяў, шахаў, ханаў 
снаўна спазнаў Махтумкулі. 
Свет разлучыў яго з каханай: 
Менглі ў няволю прадалі. 


Яго ўчарашняя нявеста, 
святая радасць, дзе яна? 
Ані спатканняў, ані вестак, -- 
журбой звініць радка струна. 


А дзе браты? К ім вораг люты 
прыклаў крывавую руку... 


- СА песні дзе, плады пакутаў? 


Іх вораг кінуў у раку! - 
ша 


на 


Махтумкулі!.. 

Дзе ён -- дзіўлюся -- 
для песень новых сілы браў? 
У вечным горы, вёчнай скрусе 
душой збалелаю згараў. 


Адно і ў чорным пекле гора 
святло такое ў ім было, 

што аж над часам і прасторай 
нятленнай зоркаю ўзышло. 


жж 


Арменія! Пачуцці брата 
прынёс я, дыхаю табой. 
У снезе -- шапка Арарата, 
бы аблачынка над зямлёй. 


Святло -- у позірку Севана, 
ды ў горкіх складках 

гор чало: 
на ім нібы адлюстравана 
ўсё, што ў вяках з табой было. 


Як выклятая, бедавала 
ў нашэсцях ворагаў сваіх, 
святыя храмы будавала -- 
усе -- з аглядкаю на іх. 


У чорным туфе -- песні болю, 
нядолі, смутку і любві. 

Твае паўстанні -- прага волі -- 
век патапляліся ў крыві. 


У роздуме Севана вочы, 
сям'ю народаў ты знайшла, 
Арменія, 

ты выйшла з ночы, 
і хмар няма ў твайго святла. 


Хай дружна ружы расцвітаюць 
над сцежкамі нягод былых, 
няхай высока узлятаюць, 
лунаюць над табой арлы! 


жж 


Суседзе мой, Друскінінкай! 

З табою мне -- зусім як дома. 
Я сустракаю вольны Нёман, 

а ён з Літвой злучыў мой край. 


Хай шэпчуцца чародкі дрэў 
на мове крон светла-зялёных. 
Тут я гармонію сустрэў -- 
жыву, Чурлёнісам натхнёны. 


Суседзе мой! Са мною ты 
гаючай дзелішся вадою. 
Так толькі дзеляцца браты, 
любоўю шчодрыя сваёю. 


У сэрцы полымя гарыць. 
Я не забуду, як дзяўчына 
«Аш таве мілю» -- гаварыць 
мяне пад зоркамі вучыла. 


нз 


па 


Друскінінкай, Друскінінкай, 

на развітанне ў ціхі вечар 

я не скажу табе «Бывай» -- 
скажу, мой дружа: «Да сустрэчы!» 


ЧУРЛЁНІС 


Стварыў чалавек сусвет. 

А ў сусвеце 

нішто не жыве без імкнення: 
імкнуцца бясконца і страсна 
крылы -- да вышыні, 

думкі -- да глыбіні, 

душы -- да чысціні... 


“Стварыў чалавек сусвет. 


А ў сусвеце 

нішто не маўчыць: 

з нябёсамі вежы гавораць, 
і арфаю бор пяе, 

цішыня нараджае музыку. 
Стварыў чалавек сусвет. 
А ў сусвеце 

нельга пражыць без святла: 
сонца і зоры свецяць, 
мора і дзюны свецяць, 
дрэвы зялёныя свецяць. 
Ды найярчэй у сусвеце 
сэрца ўлюбёнае свеціць. 


РАТНІЧЭЛЕ“ 


Твой, рэчка, несканчоны шум 
глыбока ў памяці нашу. 
Калісь пад кронамі таполяў 
убачыў: хутка ты бяжыш. 
Цераз балота, лес і поле 

твой шлях да Нёмана ляжыць. 


Неўтаймаваная рака, 

такою будзеш і ў вяках. 
Характар твой -- цячэнне: 
нялёгка ў вузкіх берагах, 
таму імкнешся, Ратнічэле, 
ты на шырокі Нёмнаў шлях. 


“ Ратпічэле -- прыток Нёмана ў Літве. 


ЗМЕСТ 


КРАЙ ЗАПАВЕТНЫ 


еб Дзе на лугі вясной выходзяць рэчкі. -- -- 
На сяле - 

Народная песня 

Два колеры. “ее рана наад, ых 
Хмара а аа 
Вернасць 

Міхась Савіцкі, «Лічбы на сэрцы - - - - 95 
Балада крэпасці ына 96 
Зварот да сына 100 
АБСЯГІ 
Каланізатары 102 
Руская мова - - 103 
Радзіма Ба 104 
Ленін і рэвалюцыя -- 10й 
Перад партрэтам Леніна 105 
Ленінская бібліятэка 106 
На радзіме Льва Талстога 107 
Воля - г 108 
Украінскія песні - -- - 1100 
Махтумкулі ц ц --- - 110 
Зорка. Махтумкулі: з С Аа п 
же Дрменія! Пачуцці брата... аа 142 
мё Суседзе мой, Друскінінкай!. - - -- - -- 13 
Чурлёніс (а а г 14 





Ратнічале е. а аа 445 


















Жуковіч В. “а 
ІК 86 Цана цішыні: Вершы.-- Мн.: Маст. 
1985.-- 449 е., іл. 
50 к. ё 
Новая кніга «Цана цішыні» ўсёй сваёй 
антываенная. Пра што б ні пісаў паэт, яго тв 
сякнуты клопатам захавання міру на планеце. 
Зборнік складаецца з трох раздзелаў. У. 
раздзеле -- вершы пра сыноўнюю вернасць 
краю, хараство роднай прыроды, радасць пра 
хання, У другім вылучаюцца творы пра памяць 


не вярнуўся з вайны. Кнігу завяршаюць вершы 
дзіме, Леніне, дружбе народаў. 


, 4702120200--078 

На белорусском языке А, 


Рэдактар Н. І. Семашкевіч. Мастак В. Г. Паў. 
тацкі ганаўе А. М. Малышава. Тэхнічны. 
Л. М. Шлапо. Карэктар І. М. Паланейчык. 

ІБ М 2127 “ 
Здадзена ў набор 03.12.84. Падп. да Ьб 
друк. б 


АТ 06648, Фармат 70х901;;. Папе 1 
звычайная новая. Высокі друк, Ум. друк. 
й ўза бара М 
Зак. 987. на 50 к. ” 


фарб.-адб. 468. Ул.-выд. а 
Выдавецтва «Мастацкая літаратура яра 
тэта БССР па а аваЯ выдавацца а р 
га гандлю, . Мінск, праспект 
Мінскі ордэна ПІ; ага Чырвонаг 
камбінат МВПА Ма Я Малага. 290 
ная, 23. 









